



Kunsill
tal-Unjoni Ewropea

Brussell, 8 ta' Novembru 2023
(OR. en)

15200/23

Fajl Interistituzzjonali:
2023/0396 (COD)

TRANS 488
CODEC 2083
IA 294

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	7 ta' Novembru 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 702 final
Sugġett:	Proposta għal DIRETTIVA TAL-PARLAMENT EWROPEW U TAL-KUNSILL li temenda d-Direttiva tal-Kunsill 92/106/KEE fir-rigward ta' qafas ta' appoġġ għat-trasport intermodali tal-merkanzija u r-Regolament (UE) 2020/1056 tal-Parlament Ewropew u tal-Kunsill fir-rigward tal-kalkolu tal-iffrankar tal-kostijiet esterni u l-ġenerazzjoni ta' <i>data aggregata</i>

Id-delegazzjonijiet isibu mehmuz id-dokument COM(2023) 702 final.

Mehmuz: COM(2023) 702 final



IL-KUMMISSJONI
EWROPEA

Brussell, 7.11.2023
COM(2023) 702 final

2023/0396 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttiva tal-Kunsill 92/106/KEE fir-rigward ta' qafas ta' appoġġ ghat-trasport intermodali tal-merkanzija u r-Regolament (UE) 2020/1056 tal-Parlament Ewropew u tal-Kunsill fir-rigward tal-kalkolu tal-iffrankar tal-kostijiet esterni u l-ġenerazzjoni ta' *data aggregata*

(Test b'rilevanza għaż-ŻEE)

{SEC(2023) 373 final} - {SWD(2023) 351 final} - {SWD(2023) 352 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Il-Liġi Ewropea dwar il-Klima tistipula li l-Unjoni Ewropea jehtieg li tnaqqas l-emissjonijiet tal-gassijiet serra (GHG) tagħha fl-ekonomija kollha b'mill-inqas 55 % sal-2030 meta mqabbla mal-livelli tal-1990 u li tikseb in-newtralità klimatika sal-2050¹. Il-Komunikazzjoni dwar il-Patt Ekoloġiku Ewropew² indikat il-hteġa li l-emissjonijiet tal-gassijiet serra mit-trasport jitnaqqsu b'90 % sal-2050 biex tinkiseb in-newtralità klimatika. Il-Pjan ta' Azzjoni ta' Tniġġis Żero³ jippromwovi l-bidla għal trasport aktar nadif biex jitnaqqas it-tniġġis tal-arja u t-tniġġis akustiku. Barra minn hekk, sabiex tnaqqas id-dipendenza tagħha fuq il-fjuwils fossili, jehtieg ukoll li l-UE ttejjeb l-effiċjenza enerġetika tagħha, kif enfasizzat fil-pakkett REPowerEU⁴, li jelenka r-reviżjoni tad-Direttiva dwar it-Trasport Ikkombinat (minn hawn 'il quddiem "CTD" jew "id-Direttiva")⁵ bħala għodda importanti f'dan ir-rigward⁶.

It-trasformazzjoni lejn trasport tal-merkanzija b'emissjonijiet baxxi u b'konsum baxx ta' enerġija tirrikjedi approċċ komprensiv. Il-Komunikazzjoni tal-Kummissjoni dwar Strategija għal Mobbiltà Sostenibbli u Intelligenti (SSMS)⁷ tenfasizza li jridu jintużaw il-lievi ta' politika kollha biex il-modi kollha tat-trasport isiru aktar sostenibbli, biex l-alternattivi sostenibbli jsiru disponibbli b'mod wiesa' f'sistema tat-trasport multimodali, u biex jiġu stabbiliti l-inċentivi t-tajba halli tiġi xprunata t-tranżizzjoni. Din titlob li jittiehdu azzjonijiet deċiżivi biex jintużaw modi ta' trasport sostenibbli, b'mod partikolari billi ammont sostanzjali ta' merkanzija tiġi ttrasportata fuq il-ferroviji, fuq passaġġi fuq l-ilma interni, u t-trasport marittimu fuq distanzi qosra. Skont l-istadji importanti tal-SSMS, it-traffiku tal-merkanzija bil-ferrovija għandu jirdoppja, u l-passaġġi fuq l-ilma interni u t-traffiku tal-merkanzija tat-trasport marittimu fuq distanzi qosra għandhom jiżdiedu b'50 % sal-2050. Bl-istess mod, il-Patt Ekoloġiku Ewropew talab ukoll li parti sostanzjali mill-75 % ta' merkanzija interna li lllum tingarr permezz tat-trasport bit-triq tinbidel għat-trasport bil-ferroviji u l-passaġġi fuq l-ilma interni.

It-trasport intermodali tal-merkanzija li jinkludi t-trasport ikkombinat⁸ (minn hawn 'il quddiem it-tnejn flimkien imsejha "trasport intermodali") huwa essenzjali biex jippermetti użu akbar tat-trasport tal-merkanzija bil-ferrovija u fuq l-ilma, li wahdu jipprovdi soluzzjonijiet ta' trasport bieb bieb f'każijiet rari hafna biss. Fl-istess hin, il-kost estern medju għat-trasport bil-ferrovija u bil-passaġġi fuq l-ilma interni għal kull tunnellata-km (tkm) huwa kważi tliet darbiet aktar baxx, ta' EUR 0,013 għal kull tkm u ta' EUR 0,019 għal kull tkm, rispettivament, meta mqabbel mal-kost estern medju għall-Vetturi Tqal tal-Merkanzija (HDV)

¹ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima"), ĠU L 243, 9.7.2021, p. 1-17.

² COM(2019) 640 final.

³ COM(2021) 400 final.

⁴ REPowerEU: https://commission.europa.eu/strategy-and-policy/priorities-2019-2024/european-green-deal/repower-eu-affordable-secure-and-sustainable-energy-europe_mt

⁵ Id-Direttiva tal-Kunsill 92/106/KEE tas-7 ta' Diċembru 1992 dwar l-istabbiliment ta' regoli komuni għal ċerti tipi ta' trasport ikkombinat ta' merkanzija bejn l-Istati Membri

⁶ "Save Energy" tal-UE, COM(2022) 240 final.

⁷ COM(2020) 789 final.

⁸ It-trasport ikkombinat huwa subsett ta' trasport intermodali li jissodisfa d-definizzjoni fis-CTD.

ta' EUR 0,042 għal kull tkm. It-trasport intermodali, li jinkludi l-konnessjoni tal-partijiet tal-vjaġġ bit-triq fil-bidu u/jew fi tmiem tal-operazzjoni, jikkombina l-prestazzjoni ambjentali aħjar u l-effiċjenza enerġetika ta' dawn il-modi mhux bit-triq mal-aċċessibbiltà u l-flessibbiltà tat-trasport bit-triq. It-trasport intermodali jippermetti li jintużaw modi tat-trasport f'kombinazzjoni effiċjenti, b'mod partikolari jippromwovi dawk b'impronti ambjentali komparattivament aktar baxxi, u b'hekk jottimizza l-użu tan-network u tar-riżorsi eżistenti tat-trasport u jnaqqas l-emissjonijiet u l-konsum tal-enerġija.

Għalhekk, it-trasport intermodali huwa strumentali biex tinkiseb l-ambizzjoni kemm tal-SSMS kif ukoll dik tal-Patt Ekoloġiku Ewropew. Sussegwentement, l-SSMS iddikjarat li biex tiġi appoġġata l-ekologizzazzjoni tal-operazzjonijiet tal-merkanzija fl-Ewropa, il-qafas eżistenti għat-trasport intermodali jehtieg tiġdid sostanzjali u jrid jinbidel f'għodda effettiva.

Anke jekk il-prestazzjoni fil-volumi tat-trasport intermodali żdiedet sostanzjalment matul l-aħħar 30 sena, it-trasport bit-triq għadu jiddomina t-trasport tal-merkanzija fl-UE, minhabba li t-trasport intermodali spiss ma jkunx kompetittiv mat-trasport bit-triq biss minhabba diversi fatturi. L-ewwel nett, is-suċċess tat-trasport intermodali jiddependi mill-prestazzjoni (id-disponibbiltà, l-affidabbiltà, il-puntwalità, il-veloċità) u l-kost ta' kull parti tal-katina, jiġifieri, is-servizzi offruti mit-trasport bil-ferrovija u fuq l-ilma, mit-terminals tat-trażbord kif ukoll mit-trasport bit-triq għall-“aħħar mil”. Hemm lakuni fil-prestazzjoni f'dawk l-elementi kollha li jehtieg li jiġu indirizzati mil-legiżlazzjoni settorjali rispettiva u mill-isforzi tal-industrija. It-tieni, dment li l-livell ta' internalizzazzjoni tal-kostijiet esterni bejn il-modi jvarja, it-trasport mhux bit-triq u intermodali fuq distanzi medji sa twal ma huwiex kompetittiv fil-prezz mal-operazzjonijiet bit-triq biss. L-SSMS iddikjarat li biex jinkiseb ipprezzar ġust u effiċjenti fil-modi kollha tat-trasport, huwa mehtieg sett komprensiv ta' miżuri. Huwa biss f'dak ix-xenarju li min iniġġes u l-utenti jieħdu responsabbiltà shiha għall-kostijiet li jiġġeneraw, li jippermetti lill-utenti jagħmlu għażliet allinjati ma' dak li huwa l-aħjar għas-soċjetà. L-SSMS tistenna wkoll li l-internalizzazzjoni shiha tal-kostijiet esterni fl-UE titlesta sal-2050, għalhekk huwa indispensabbli li tittiehed azzjoni addizzjonali qabel tali żmien, biex jintlaħqu l-oġġettivi tal-oġġettivi ambjentali deskritti hawn fuq sal-2050.

Sa mill-1975, l-UE kellha strument⁹ biex tappoġġa l-operazzjonijiet tat-trasport intermodali eliġibbli (jiġifieri t-trasport ikkombinat) bl-oġġettiv li żżid il-kompetittività tat-trasport ikkombinat vis-à-vis it-trasport tal-merkanzija bit-triq biss u b'hekk tikseb użu akbar tat-trasport ikkombinat.

Fl-1992, dan l-istrument gie sostitwit bid-Direttiva tal-Kunsill 92/106/KEE dwar l-istabbiliment ta' regoli komuni għal ċerti tipi ta' trasport ikkombinat ta' merkanzija bejn l-Istati Membri (CTD). L-għan tas-CTD huwa li tikkomplementa politiki modal oħra biex tagħmel it-trasport intermodali li jinvolvi t-trasport bil-ferrovija, bil-passaġġi fuq l-ilma interni u t-trasport marittimu fuq distanzi qosra flimkien ma' partijiet tal-vjaġġ bit-triq limitati aktar kompetittivi. Is-CTD hija l-uniku strument legali tal-UE li jappoġġa direttament it-trasport intermodali u b'hekk tincentiva l-bidla mit-trasport tal-merkanzija bit-triq għal modi ta' trasport b'emissjonijiet aktar baxxi.

Sabiex tiżdied l-effettività tas-CTD, fl-1998 il-Kummissjoni għamlet proposta biex din tiġi emendata, iżda minhabba li fin-negożjati ma nkiseb l-ebda riżultat hija rtirata fl-2001.

⁹ Id-Direttiva tal-Kunsill 75/130/KEE tas-17 ta' Diċembru 1975 dwar l-istabbiliment ta' regoli komuni għal ċerti tipi ta' trasport ikkombinat tal-merkanzija bit-triq/bil-ferrovija bejn l-Istati Membri, ĠU L 48, 22.2.1975

Fl-2016, il-Kummissjoni wettqet evalwazzjoni REFIT¹⁰. Hija kkonkludiet li s-CTD komplet tkun strument rilevanti biex jiġi appoġġat it-trasport ikkombinat, iżda li hemm margni sinifikanti għal aktar titjib fl-effettività tagħha peress li xi whud mid-dispożizzjonijiet tagħha huma skaduti jew mhux ċari. In-nuqqasijiet jinkludu eliġibbiltà ristretta, appoġġ ekonomiku insuffiċjenti u l-użu ta' dokumenti stampati. Sussegwentement, il-Kummissjoni fasslet proposta għda fl-2017. Din il-proposta giet irtirata fl-2020 minhabba li n-negożjati bejn il-koleġislaturi kienu rriżultaw f'eżitu li kien inaqqas l-ambizzjoni tas-CTD fi żmien meta l-oġettivi politiċi, kif riflessi fil-Komunikazzjoni dwar il-Patt Ekoloġiku Ewropew¹¹, kienu jirrikjedu l-oppost.

Sabiex tissodisfa dawn l-aspettattivi, il-Kummissjoni hejjiet proposta għda biex temenda s-CTD. L-oġettiv tal-inizjattiva huwa li tiffoka mill-għdid il-qafas ta' appoġġ li din id-Direttiva toħloq u b'hekk tiżdied il-kompetittività tat-trasport intermodali meta mqabbel mat-trasport bit-triq fuq distanzi twal biex tiġi stimulata l-bidla mit-trasport tal-merkanzija bit-triq għal modi oħra ta' trasport, u b'hekk jitnaqqsu l-kostijiet esterni.

Id-Direttiva emendata tapplika għat-trasport intermodali kollu sa fejn huma kkonċernati l-oqfsa ta' politika nazzjonali, ir-rapportar u t-trasparenza tat-terminals, u tistabbilixxi qafas ta' appoġġ dedikat għas-subsett tat-trasport intermodali li jiffranka ċertu livell ta' kostijiet esterni. Dan tal-aħħar, peress li huwa subsett tat-trasport intermodali, għadu jissejjah trasport ikkombinat.

Meta tfasslet din il-proposta, tqiesu t-tagħlimiet meħuda mill-proposti tal-1998 u l-2017 u l-eżiti tan-negożjati. B'mod speċifiku, dawn huma:

- Il-htieġa ta' approċċ fundamentalment differenti għall-kundizzjonijiet li abbazi tagħhom jista' jingħata l-appoġġ. Il-kundizzjonijiet fis-CTD kurrenti huma definiti f'termini tat-tul tad-diversi partijiet tal-vjaġġ bit-triq u partijiet tal-vjaġġ mhux bit-triq u ta' distanzi minn terminals xierqa, li mhux dejjem jirriflettu l-kundizzjonijiet ġeografiċi reali u jwasslu għal diffikultajiet fl-implimentazzjoni. Aktar importanti minn hekk, dawn il-kriterji ma jirriflettux il-prestazzjoni ambjentali tal-operazzjoni reali li jwassal biex l-appoġġ ma jkunx iffukat fuq operazzjonijiet li jiżguraw iffrankar tal-kostijiet esterni.
- Id-dispożizzjonijiet dwar l-investimenti biex tinkiseb kapaċità suffiċjenti tat-terminals, filwaqt li huma meħtieġa, ma jaqgħux sew fil-kamp ta' applikazzjoni tad-Direttiva u hafna Stati Membri kienu kontribom. Għalhekk, dawn issa ġew indirizzati fil-proposta tal-Kummissjoni għar-reviżjoni tar-Regolament TEN-T¹².
- L-użu ta' soluzzjonijiet digitali għall-kontrolli tal-konformità u l-infurzar, li jistgħu jiffacilitaw ukoll l-aċċess għad-data dwar il-funzjonament tas-suq u dwar it-titjib tal-effettività tal-miżuri ta' appoġġ ekonomiku.
- Sitwazzjonijiet differenzjati fl-Istati Membri li jirrikjedu approċċi differenti biex jappoġġaw il-miżuri.

Biex tindirizza l-oġettivi tagħha, din l-inizjattiva giet strutturata madwar erba' oqsma:

- Il-kundizzjonijiet għall-appoġġ u l-prova tal-konformità
Il-kundizzjonijiet li abbazi tagħhom l-operazzjonijiet intermodali jaqgħu fil-kamp ta' applikazzjoni tal-appoġġ ipprovdut minn din id-Direttiva huma ssimplifikati biex

¹⁰ SWD(2016) 140 final.

¹¹ COM(2019) 640 final.

¹² COM(2021) 812 final

ikopru sehem akbar tat-trasport intermodali, biex jeliminaw l-ambigwità u l-possibbiltajiet għal interpretazzjonijiet ħżiena u trattament mhux ugwali u biex jistabbilixxu bażi ċara għad-deċiżjonijiet ta' konformità. Dan jinkludi kundizzjonijiet dwar il-kamp ta' applikazzjoni ġeografiku, l-unitajiet tat-tagħbija u r-regim ta' identifikazzjoni tagħhom, it-trattament ta' kontenituri vojta, il-minimu tal-iffrankar tal-kostijiet esterni li għandu jinkiseb, il-htieġa ta' regoli dwar il-kalkolu tal-iffrankar tal-kostijiet esterni, u l-kontenut u r-regoli għall-prova tal-konformità.

– L-oqfsa ta' appoġġ

Ir-raġuni fundamentali tad-Direttiva kollha hija li tipprovdi qafas ta' appoġġ għat-trasport intermodali inklużi miżuri regolatorji u/jew ekonomiċi xierqa. Madankollu, skont l-evalwazzjoni REFIT, il-qafas ta' appoġġ stabbilit mid-Direttiva biex tittejjeb il-kompetittività relattiva tat-trasport ikkombinat ma kellux impatt suffiċjenti. Fil-fatt, 70 mill-100 twegiba għall-konsultazzjoni pubblika miftuħa kkonfermaw li dan jipprezenta problema¹³. Ir-rapport speċjali reċenti tal-Qorti Ewropea tal-Awdituri dwar it-trasport intermodali kkonkluda wkoll li l-appoġġ għat-trasport intermodali ma kienx effettiv biżżejjed peress li kien għad ma hemmx kundizzjonijiet ekwi għat-trasport intermodali tal-merkanzija fl-UE¹⁴. Ir-regoli l-godda jintroduċu dan li ġej minbarra l-appoġġ eżistenti:

1. eżenzjoni regolatorja ġdida madwar l-UE mill-projbizzjonijiet nazzjonali fuq is-sewqan;
2. obbligu fuq l-Istati Membri li janalizzaw il-miżuri eżistenti tagħhom u jestendu jew jistabbilixxu oqfsa ta' politika nazzjonali godda - inklużi miżuri xierqa ta' natura regolatorja u/jew ekonomika - biex jappoġġaw l-użu tat-trasport intermodali;
3. objettiv ta' tnaqqis globali ta' 10 % fil-kostijiet għat-trasport ikkombinat f'kull Stat Membru, biex jiġi ffaċilitat it-titjib teknoloġiku rilevanti għat-trasport intermodali, u biex jiġu stabbiliti konnessjonijiet godda bejn terminals li qabel ma kinux konnessi.

– It-trasparenza tal-funzjonament tas-suq

Kif konkluz mill-evalwazzjoni REFIT, hemm nuqqas ta' trasparenza fir-rigward tal-politika nazzjonali eżistenti u s-sitwazzjoni tas-suq li jippermettu li jiġi vvalutat jekk l-appoġġ huwiex imfassal apposta għas-sitwazzjoni attwali. Minn 49 risponent tal-istħarriġ¹⁵ 18 qablu jew qablu hafna li hija nieqsa bażi empirika biex jiġi ddeterminat il-livell adegwat ta' appoġġ. Ir-rapportar mill-Kummissjoni jibqa', iżda b'*data* u perjodi ta' rapportar aġġornati, ikkomplementat minn obbligu fuq l-Istati Membri li jiżguraw it-trasparenza tal-oqfsa ta' politika intermodali nazzjonali tagħhom li qed jimplimentaw biex jappoġġaw it-trasport ikkombinat. Ir-rabtiet mal-oqfsa ta' politika nazzjonali kollha u l-miżuri nazzjonali se jiġu ppubblikati f'gateway ċentrali ġestit mill-Kummissjoni. Barra minn hekk, hija inkluża klawżola ta' rieżami għall-valutazzjoni mill-ġdid ta' dan il-qafas ta' appoġġ tal-UE.

– Rekwiżiti tat-trasparenza tat-terminal

¹³ Dan kien jinkludi 11-il awtorità pubblika (CZ, żewġ awtoritajiet pubbliċi minn BE, AT, tliet awtoritajiet pubbliċi minn FR, NO, IT, DE, SE), 49 parti kkonċernati tal-industrija, erba' ċittadini u sitt twegibiet taht il-kategorija "ohrajn".

¹⁴ Il-Qorti Ewropea tal-Awdituri (2023), op. cit.

¹⁵ 14 minn 31 risponent tal-industrija u erbgħa awtoritajiet minn tmienja.

Il-proposta tintroduci rekwiżiti komuni ta' trasparenza għat-terminals li jiżguraw li t-terminals kollha jagħmlu d-*data* disponibbli għall-pubbliku fuq il-faċilitajiet u s-servizzi tat-terminals. Barra minn hekk, il-proposta ttipprovdi l-possibbiltà li jiġi stabbilit qafas ta' kategoriji tat-terminal, ibbażat fuq il-livelli tas-servizz, għas-servizzi u l-faċilitajiet disponibbli. Dawn il-miżuri huma komplementari għar-reviżjoni proposta tar-Regolament TEN-T, li tindirizza l-kapaċità u l-kwalità tat-terminals fuq in-network tat-TEN-T.

- **Konsistenza mad-dispożizzjonijiet eżistenti fil-qasam ta' politika**

L-inizjattiva trid titqies fil-kuntest tal-Liġi Ewropea dwar il-Klima¹⁶ u l-Komunikazzjoni dwar il-Patt Ekoloġiku Ewropew¹⁷, li t-tnejn jistabbilixxu miri għat-tnaqqis tal-emissjonijiet tal-gassijiet serra. Barra minn hekk, fil-kuntest tal-pakkett REPowerEU¹⁸ li għandu l-għan li jtejjeb l-effiċjenza enerġetika tal-UE u li jidentifika r-reviżjoni tas-CTD bħala għodda importanti f'dan ir-rigward¹⁹, u tal-Pjan ta' Azzjoni ta' Tniġġis Żero²⁰ li jippromwovi l-bidla għal trasport aktar nadif biex jitnaqqas it-tniġġis tal-arja u t-tniġġis akustiku. Barra minn hekk, l-SSMS titlob li tittiehed azzjoni deċiżiva biex it-trasport tal-merkanzija jinqaleb għal modi ta' trasport aktar sostenibbli.

Ta' min jinnota li fil-passat kienu jeżistu kunsiderazzjonijiet speċifiċi ta' politika rilevanti għat-trasport ikkombinat. Fl-1992, il-Kummissjoni ppubblikat White Paper dwar it-Trasport u pakkett leġiżlattiv li jakkumpanjah, li wasslu għas-CTD tal-lum, li tilliberalizza bis-sħiħ is-suq tat-trasport ikkombinat fl-UE u li ttipprovdi l-qafas ta' appoġġ tal-lum. Fl-1997, il-Kummissjoni ppubblikat strategija ddedikata dwar it-trasport intermodali fl-Ewropa²¹. Il-White Paper dwar it-Trasport tal-2011²² stabbiliet l-għan speċifiku li 30 % tal-merkanzija bit-triq fuq distanzi twal (aktar minn 300 km) tinbidel għat-trasport bil-ferrovija jew fuq l-ilma sal-2030, u aktar minn 50 % sal-2050.

- **Konsistenza ma' politiki oħra tal-Unjoni**

Il-proposta tikkomplementa politiki oħra tat-trasport, li (a) jimmiraw lejn il-prestazzjoni ambjentali tal-modi individwali, (b) jinternalizzaw il-kostijiet esterni billi japplikaw il-prinċipji ta' "min inigges ihallas" u "l-utent ihallas", u (c) jipprovdu trasparenza dwar is-servizzi disponibbli u r-regoli applikabbli għas-settur jew għal partijiet minnu.

Li l-modi individwali jsiru aktar sostenibbli f'termini tal-effiċjenza enerġetika tagħhom u l-użu ta' fjuwils sostenibbli, u b'hekk jitnaqqsu l-kostijiet esterni tat-trasport, gie indirizzat minn firxa ta' għodod ta' politika, bħall-istandards ta' prestazzjoni tas-CO₂ għall-vetturi

¹⁶ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima"), ĠU L 243, 9.7.2021, p. 1-17.

¹⁷ COM(2019) 640 final.

¹⁸ REPowerEU: https://commission.europa.eu/strategy-and-policy/priorities-2019-2024/european-green-deal/repowereu-affordable-secure-and-sustainable-energy-europe_mt

¹⁹ "Save Energy" tal-UE, COM(2022) 240 final.

²⁰ COM(2021) 400 final.

²¹ COM(97) 243 final.

²² COM(2011) 144 final.

tqal²³, id-Direttiva riveduta dwar l-Energija Rinnovabbli (RED II)²⁴, u r-Regolament dwar l-Infrastruttura tal-Fjuwils Alternattivi.

Bl-istess mod, għadd ta' mizuri diġà jimmiraw lejn l-internalizzazzjoni tal-kostijiet esterni, bil-ghan li jippermettu lis-soċjetà tagħmel l-għażliet it-tajba. Dawn jinkludu l-ipprezzar tal-karbonju, l-imposti tal-infrastruttura, u t-taxxi fuq l-enerġija u l-vetturi, li jiġu aġġustati u introdotti gradwalment. Eventwalment iridu jingħaqdu flimkien f'politika kompatibbli, komplementari u koerenti b'mod reċiproku, madankollu skont l-SSMS, dan jista' jidm sal-2050²⁵.

Filwaqt li jeżistu diversi obbligi ta' trasparenza u rapportar f'leġislazzjoni speċifika għall-modi, ir-rapportar intermodali jew l-iskambju ta' informazzjoni (rilevanti għat-trasport intermodali) fil-biċċa l-kbira tiegħu ma huwiex kopert. Barra minn hekk, il-valur miżjud u l-attrazzjoni tat-trasport intermodali jiddependu mill-prestazzjoni ta' modi individwali u l-kapaċità tal-infrastruttura disponibbli. Għalhekk, din l-inizjattiva hija żviluppata f'koordinazzjoni mill-qrib ma' leġislazzjoni dwar it-trasport u proposti leġislattivi oħra, inklużi dawk fil-Pakkett dwar it-Trasport Ekoloġiku, li din l-inizjattiva hija parti minnu.

Din għandha wkoll rabtiet qawwija ma' partijiet oħra ta' dan il-pakkett, b'mod partikolari l-inizjattiva għaż-żieda tas-sehem tal-ferrovija fit-trasport internazzjonali²⁶ u r-reviżjoni tad-Direttiva dwar il-Piżijiet u d-Dimensjonijiet tat-trasport bit-triq²⁷, li huma t-tnejn importanti biex jitnehhew ostakoli speċifiċi għall-modi għat-trasport intermodali.

Barra minn hekk, il-qafas komuni l-ġdid tal-UE għall-kontabbiltà tal-emissjonijiet tal-gassijiet serra fit-trasport u fil-logistika (CEEU) u l-implimentazzjoni tar-Regolament dwar l-Infornazzjoni Elettronika dwar it-Trasport tal-Merkanzija (eFTI)²⁸ jikkontribwixxu għall-qafas tekniku għall-implimentazzjoni tas-CTD riveduta.

Ir-reviżjoni hija konsistenti wkoll mal-Komunikazzjoni Naiades²⁹ li ġiet adottata dan l-aħħar, li titlob integrazzjoni akbar tal-passaġġi fuq l-ilma interni f'sistema tat-trasport intermodali moderna u trans-Ewropea.

Barra minn hekk, prekondizzjoni għall-użu tat-trasport intermodali u multimodali hija d-disponibbiltà ta' infrastruttura xierqa b'kapaċità suffiċjenti. L-istudju reċenti dwar it-teknoloġiji tat-trażbord³⁰ wera li hemm nuqqasijiet fin-network tat-TEN-T għat-trasport intermodali, u li l-kapaċità eżistenti tat-trażbord ma hijiex biżżejjed għat-trasport bil-ferrovija u bil-passaġġi fuq l-ilma interni. Il-kwistjoni tal-kapaċità tat-terminals ġiet indirizzata fil-

²³ Ir-Regolament (UE) 2019/1242

²⁴ COM(2021) 557 final

²⁵ L-SSMS tistabbilixxi stadju importanti għall-kostijiet esterni kollha tat-trasport fl-UE li għandhom jiġu koperti mill-utenti tat-trasport sa mhux aktar tard mill-2050.

²⁶ https://ec.europa.eu/info/law/better-regulation/have-your-say/initiatives/13134-International-freight-and-passenger-transport-increasing-the-share-of-rail-traffic_mt

²⁷ Id-Direttiva tal-Kunsill 96/53/KE tal-25 ta' Lulju 1996 li tistabbilixxi għal ċerti vetturi tat-triq li jiċċirkolaw fi hdan il-Komunità id-dimensjonijiet massimi awtorizzati fit-traffiku nazzjonali u internazzjonali u l-piżijiet massimi awtorizzati fit-traffiku internazzjonali, ĠU L 235, 17.9.1996, p. 59–75. Din tippermetti li jintużaw vetturi tat-triq akbar u itwal fit-trasport intermodali, inklużi l-partijiet tal-vjaġġ bit-triq tat-trasport ikkombinat.

²⁸ Ir-Regolament (UE) 2020/1056

²⁹ COM(2021) 324 final.

³⁰ Analizi komparattiva tat-teknoloġiji tat-trażbord għat-trasport intermodali u l-kostijiet tagħhom, PWC, KombiConsult 2022, 1-https://transport.ec.europa.eu/news/study-analyzes-transshipment-options-more-competitive-intermodal-transport-and-terminal-capacity-ten-2022-05-05_en

proposta tal-Kummissjoni għar-reviżjoni tar-Regolament TEN-T³¹, li għall-ewwel darba tinkludi obbligu fuq l-Istati Membri li jiżguraw kapaċità tat-terminals tal-merkanzija multimodali suffiċjenti bbażata fuq pjan ta' analiżi u azzjoni ddedikat. Dawn il-miżurijiet huma mistennija li jwasslu kapaċità infrastrutturali aħjar għat-trasport intermodali matul id-deċennju li ġej.

L-obbligi stabbiliti f'din id-Direttiva huma mingħajr preġudizzju għall-applikazzjoni tar-regoli rilevanti dwar l-għajnuna mill-Istat. Din id-Direttiva se tiddefinixxi l-kriterji għal kategorija ta' operazzjonijiet bl-oġġla potenzjal għat-tnaqqis tal-kostijiet esterni fit-trasport u tistabbilixxi objettivi ta' politika għall-promozzjoni ta' dan is-subsett ta' operazzjonijiet. L-Istati Membri jistgħu jqisu li jintroduċu, fost l-oħrajn, miżuri ta' għajnuna mill-Istat biex jintlaħqu l-objettivi ta' politika fis-CTD emendata. Is-sempliċi inklużjoni ta' miżuri fl-oqfsa ta' politika nazzjonali li huma ppromulgati abbażi ta' din id-Direttiva ma teżentahomx mill-valutazzjoni tal-kompatibbiltà, li taqa' fil-kompetenza esklużiva tal-Kummissjoni.

Din il-proposta hija wkoll konformi mal-proposti finali tal-Konferenza dwar il-Futur tal-Ewropa, b'mod partikolari l-Proposta 3 dwar it-tibdil fil-klima, l-enerġija u t-trasport, li titlob li jiġi indirizzat it-tibdil fil-klima u li jiġu rispettati l-miri globali tal-klima.

Fl-aħħar nett, ta' min jinnota li xi partijiet ikkonċernati jsemmu rabta bejn is-CTD u l-kabotaġġ bit-triq. Jibqa' rilevanti u importanti li t-trasport internazzjonali kkombinat u t-trasport internazzjonali bit-triq ikompli jiġu ttrattati bl-istess mod fir-rigward tal-użu ta' trasportaturi mhux residenti kif previst fl-Artikolu 4 tas-CTD. Fir-reviżjoni tar-Regolament (UE) 1072/2009 fl-2020³², il-koleġiżlaturi pprovdew deroga mill-Artikolu 4 tas-CTD (izda biss fil-każ li dan jintuża ħażin) filwaqt li kkonfermaw mill-ġdid li l-Artikolu 4 kien utli u għadu fis-seħh³³.

2. BAŻI ĠURIDIKA, SUSSIDJARJETÀ U PROPORZJONALITÀ

• Bażi ġuridika

It-Titolu VI (l-Artikoli 90-100) tat-Trattat dwar il-Funzjonament tal-UE (TFUE) jistabbilixxi l-prerogattiva tal-UE li tagħmel dispożizzjonijiet għall-politika komuni tat-trasport. L-Artikolu 91(1), il-punt (c) tat-TFUE jipprevedi li l-UE għandha kompetenza fil-qasam tat-trasport biex tistabbilixxi miżuri halli ttejjeb is-sikurezza tat-trasport, filwaqt li l-Artikolu 91(1)(d) tat-TFUE jipprovdi l-istess kompetenza fir-rigward ta' "kwalunkwe dispożizzjoni xierqa oħra".

• Sussidjarjetà (għall-kompetenza mhux esklużiva)

Id-dimensjoni tal-UE tal-problema

Skont il-prinċipju tas-sussidjarjetà, f'oqsma li ma jaqgħux taħt il-kompetenza esklużiva tagħha, l-UE tista' tagħxi biss jekk, u sa fejn, l-objettivi tal-azzjoni proposta ma jistgħux jintlaħqu b'mod suffiċjenti mill-Istati Membri. Il-kostijiet esterni tat-trasport, b'mod partikolari dawk relatati mat-tibdil fil-klima, huma problemi transkonfinali, li ma jistgħux jiġu solvuti b'azzjoni nazzjonali jew lokali biss. Il-htieġa urgenti li jitnaqqsu l-emissjonijiet tal-

³¹ COM(2021) 812 final.

³² Ir-Regolament (UE) 1055/2020 tal-Parlament Ewropew u tal-Kunsill tal-15 ta' Lulju 2020 li jemenda r-Regolamenti (KE) Nru 1071/2009, (KE) Nru 1072/2009 u (UE) Nru 1024/2012 bl-għan li jiġu adattati għall-iżviluppi fis-settur tat-trasport bit-triq, *ĠUL* 249, 31.7.2020, p. 17–32.

³³ Xi Stati Membri pprezentaw azzjonijiet għal annullament fir-rigward ta' din id-dispożizzjoni quddiem il-Qorti tal-Gustizzja (C-542/20, Il-Litwanja vs Il-Parlament u Il-Kunsill, C-545/20, Il-Bulgarija vs Il-Parlament u Il-Kunsill, C-547/20, Ir-Rumanija vs Il-Parlament u Il-Kunsill u C-554/20, Il-Polonja vs Il-Parlament u Il-Kunsill).

gassijiet serra prodotti mit-trasport tal-merkanzija tapplika bl-istess mod għall-operazzjonijiet transfruntieri u domestiċi. Għalhekk, il-problema identifikata jehtieg li tiġi indirizzata fil-livell tal-UE minhabba li għandha dimensjoni transfruntiera.

Azzjoni ta' valur miżjud fil-livell tal-UE

L-għan tal-inizjattiva huwa li tippromwovi l-użu tat-trasport intermodali madwar l-UE, li 81 % minnu huwa bejn l-Istati Membri, permezz ta' miżuri ta' appoġġ ibbażati fuq kundizzjonijiet ta' eliġibbiltà komuni. Mill-perspettiva tal-politika u tas-suq intern, huwa importanti li jiġi żgurat li l-benefiċċji previsti jkunu applikabbli b'mod komparabbli madwar l-UE. Minhabba n-natura limitata tas-CTD kurrenti, xi Stati Membri fasslu appoġġ differenzjat għall-operazzjonijiet tat-trasport intermodali kemm fil-forma ta' appoġġ regolatorju mhux armonizzat kif ukoll skont ir-regoli dwar l-għajjuna mill-Istat. F'ċerti każijiet, l-informazzjoni dwar id-disponibbiltà ta' dawk il-miżuri ta' appoġġ jaf ma tkunx aċċessibbli bl-istess mod għall-operaturi kollha, b'mod partikolari fil-każ ta' operazzjonijiet transfruntieri. Xi operaturi setgħu kisbu vantaġġ kompetittiv b'impatti lil hinn mill-fruntiera nazzjonali tagħhom. L-azzjoni tal-UE għandha l-għan li tgħin biex jinholq trattament komparabbli għall-operaturi madwar l-UE, tissimplifika l-proċeduri amministrattivi għall-industrija, għall-Istati Membri u għall-Kummissjoni u ttejjeb il-funzjonament tas-suq intern. Dan ma jistax jinkiseb billi ssir leġiżlazzjoni fil-livell tal-Istati Membri biss.

• **Proporzjonalità**

L-għażliet li jikkonċernaw il-miżuri ta' politika rilevanti u l-għażla ta' politika li tiffurma l-istruttura ta' din l-inizjattiva saru b'kunsiderazzjoni xierqa tal-prinċipju tal-proporzjonalità, u b'hekk irriżultaw fl-aktar approċċ ibbilanċjat possibbli. Filwaqt li l-proposta tpoġġi obbligu fuq l-Istati Membri biex jipprovdu appoġġ għal ċerti tipi ta' operazzjonijiet tat-trasport intermodali, il-valutazzjoni tal-impatt uriet li l-għażla ta' politika li tinvolvi biss l-appoġġ volontarju tal-Istati Membri mhux se tkun biżżejjed biex jintlaħaq l-oġġettiv. L-għażla ta' politika magħżula tiżgura bidla modali suffiċjenti b'kost raġonevoli.

• **Għażla tal-istrument**

L-għażla tal-istrument, l-emendar tad-Direttiva eżistenti jippermetti li jintlaħaq b'mod sodisfaċenti l-oġġettiv li ttejjeb il-kompetittività tat-trasport intermodali, filwaqt li tiġi żgurata l-konformità mal-prinċipji tas-sussidjarjetà. Sabiex jiġi żgurat l-appoġġ, l-Istati Membri se jkollhom il-libertà li jistabbilixxu l-oqfsa ta' politika rispettivi tagħhom bl-aktar miżuri ta' appoġġ rilevanti.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

• **Evalwazzjonijiet ex post/kontrolli tal-idoneità tal-leġiżlazzjoni eżistenti**

Bejn l-2014 u l-2016 twettqet evalwazzjoni³⁴ tas-CTD u kkonkludiet li d-Direttiva għadha strument rilevanti biex tappoġġa t-trasport tal-merkanzija li jikkombina modi differenti. Ġie stmat li fl-2011 il-bidla mit-trasport bit-triq biss għat-trasport intermodali kienet gābet magħha ffrankar annwali ta' massimu EUR 2,1 biljun f'kostijiet esterni. Filwaqt li mhux dan l-iffirankar kollu jista' jiġi attribwit għas-CTD, ġie stabbilit li mingħajr azzjoni tal-UE, is-servizzi tat-trasport ikkombinat transfruntieri x'aktarx kienu jiffaċċaw ostakoli minhabba sistemi legali differenti, li jagħmlu s-servizzi tat-trasport ikkombinati inqas attraenti u possibbilment mhux fattibbli.

³⁴ SWD (2016) 140 final

Madankollu, għadd ta' dispożizzjonijiet tas-CTD, eż. ir-rekwiżit li jintużaw dokumenti stampati, huma skaduti peress li jirriflettu s-sitwazzjoni tas-suq fl-1992. Dispożizzjonijiet oħra tad-Direttiva jbatu minn traspożizzjoni u implimentazzjoni divergenti fil-livell tal-Istati Membri, li jikkawżaw il-problemi prattiċi tal-industrija fuq bażi ta' kuljum u għalhekk tali dispożizzjonijiet ma humiex kompletament effettivi. Barra minn hekk, il-miżuri ta' appoġġ ekonomiku huma limitati ħafna u għalhekk ma għandhomx impatt sinifikanti fuq il-kompetittività tal-operazzjonijiet intermodali. Fil-konsultazzjoni pubblika, kemm l-industrija kif ukoll l-amministrazzjonijiet pubbliċi indikaw li l-miżuri ta' politika huma proporzjonati biex jintlaħqu l-oġettivi tal-politika.

- **Konsultazzjonijiet mal-partijiet ikkonċernati**

Il-Kummissjoni kienet involuta b'mod attiv mal-partijiet interessati u wettqet konsultazzjonijiet komprensivi tul il-proċess kollu ta' valutazzjoni tal-impatt.

L-attivitajiet ta' konsultazzjoni saru fl-2021 u fl-2022, mill-pubblikazzjoni tal-Valutazzjoni tal-Impatt tal-Bidu (IIA) f'Awwissu 2021, għall-konsultazzjoni mmirata li għalqet f'Awwissu 2022.

L-oġettivi tal-attivitajiet ta' konsultazzjoni kienu dawn li ġejjin:

- li jiġbru l-informazzjoni u l-opinjonijiet tal-partijiet ikkonċernati dwar il-problemi ewlenin u l-ixprunaturi assoċjati, id-definizzjoni tal-oġettivi ta' politika rilevanti marbuta ma' daww il-problemi, u l-identifikazzjoni, id-definizzjoni u l-iskrinjar tal-miżuri ta' politika li jistgħu jitqiesu fil-valutazzjoni tal-impatt;
- li jiġbru informazzjoni u opinjonijiet dwar l-impatti probabbli tal-miżuri u l-għażliet ta' politika.

Bħala parti mill-mekkanizmu ta' feedback inizjali, il-partijiet interessati kellhom il-possibbiltà li jipprovdu feedback dwar l-IIA mid-19 ta' Awwissu sas-16 ta' Settembru 2021. Ġew riċevuti total ta' 62 rispons individwali.

Sussegwentement, konsultazzjoni pubblika miftuħa kienet aċċessibbli fuq is-sit web "Semma' Lehenk" mis-7 ta' Marzu sat-30 ta' Mejju 2022. B'kollox, waslu 101 risposta minn partijiet ikkonċernati differenti. Xi partijiet ikkonċernati pprovdew ukoll dokumenti ta' pożizzjoni flimkien mar-risposti tagħhom għall-konsultazzjoni.

Fl-aħħar nett, twettqu l-attivitajiet ta' konsultazzjoni mmirati li ġejjin:

- Stharriġ online mmirat bil-ghan li jivvalida d-definizzjoni tal-problema u l-oġettivi tal-għażliet ta' politika, jikseb kontribut biex jiddefinixxi f'aktar dettall il-miżuri/l-għażliet ta' politika, u jipprovdi d-data meħtieġa biex jappoġġa l-valutazzjoni tal-impatt tal-miżuri u tal-kostijiet mistennija. L-istharriġ sar mis-16 ta' Mejju sal-24 ta' Ġunju 2022 u ġew riċevuti 59 risposta.
- Saru intervisti mmirati mal-partijiet ikkonċernati ma' 29 parti interessata bejn Mejju u Awwissu 2022 (inklużi tliet intervisti esploratorji li twettqu fi Frar 2022).
- Fil-25 ta' Ottubru 2022 saret laqgħa wahda ta' esperti tal-partijiet ikkonċernati mal-industrija. Kien hemm 60 parteċipant li jirrappreżentaw 55 organizzazzjoni.

L-attivitajiet ta' konsultazzjoni mal-partijiet ikkonċernati żvelaw grad għoli ta' ftehim fost il-partijiet ikkonċernati li l-problemi u l-oġettivi tal-inizjattiva huma rilevanti għall-iżvilupp tat-trasport intermodali.

Il-konsultazzjoni tal-IIA u l-konsultazzjoni pubblika miftuħa ffukaw fuq il-problema f'livell oġġla, u wara dan l-istharriġ u l-intervisti hađu approċċ aktar dettaljat u sistematiku biex

jispeċifikaw il-problema u objettiv assoċjat għar-reviżjoni tas-CTD. Tema komuni fil-feedback dwar l-IIA kienet nuqqas ta' ċarezza dwar id-definizzjoni fis-CTD kurrenti, filwaqt li oħrajn issuggerew li s-CTD għandha tiffoka aktar fuq il-passaġġi fuq l-ilma interni u t-trasport marittimu fuq distanzi qosra minbarra t-trasport bit-triq u bil-ferrovija.

Fir-rigward tad-definizzjoni tal-problema, il-konsultazzjoni wriet li hemm kunsens pjuttost wiesa' fost il-partijiet ikkonċernati kollha li meta ma jingħata l-ebda appoġġ, it-trasport intermodali kien kompetittiv mat-trasport bit-triq biss fl-UE f'xi sitwazzjonijiet biss (63 minn 95, 66 %). L-operaturi tat-terminals kienu saħansitra aktar pessimisti, peress li tlieta minn hamsa jqisu li t-trasport intermodali qatt jew kważi qatt ma huwa kompetittiv mat-trasport bit-triq biss sakemm ma jkunx appoġġat. Il-maġġoranza l-kbira tal-gruppi tal-partijiet ikkonċernati tal-industrija qablu li n-nuqqas ta' kompetittività fil-prezzijiet kien ostakolu għall-iżvilupp tat-trasport intermodali, bl-eċċezzjoni tal-organizzaturi tal-merkanzija (eż. l-operaturi tal-logistika, l-ispedituri tal-merkanzija li kienu attivi l-aktar fit-trasport bit-triq), li ġeneralment kienu aktar xettiċi f'dan ir-rigward.

Ir-rispondenti identifikaw sitt fatturi bħala li jaffettwaw il-kompetittività tat-trasport intermodali meta mqabbel mat-trasport bit-triq biss: il-kostijiet tat-trażbord (87 minn 94; 93 %) u n-nuqqas ta' terminals xierqa fil-viċinanza (85 minn 95; 89 %) kienu l-aktar prominenti. Għal dawn iż-żewġ fatturi, mill-inqas 75 % tar-rispondenti minn kull tip ta' parti kkonċernata u s-subkategorija tal-industrija qablu li dawn kienu fatturi rilevanti. 80 % tar-rispondenti qiesu li erba' fatturi addizzjonali huma rilevanti, jiġifieri: il-fatt li t-trasport bit-triq huwa orħos mit-trasport intermodali għal operazzjonijiet bieb bieb (78 minn 94; 83 %); id-drawwa tal-użu tat-trasport bit-triq biss (78 minn 94; 83 %); in-nuqqas ta' offerta ta' servizz xierqa fit-terminals fil-viċinanza (76 minn 95; 80 %); u dewmien/hin itwal ta' tranżitu meta mqabbel mat-trasport bit-triq biss (73 minn 92; 79 %). Għal kull wieħed minn dawn, mill-inqas nofs ir-rispondenti minn kull tip ta' parti kkonċernata u subkategorija tal-industrija hassew li dawn il-fatturi kienu rilevanti, filwaqt li fost l-organizzaturi tat-trasport, tlieta biss minn sebgha hassew li l-fatt li t-trasport bit-triq huwa orħos mit-trasport intermodali/multimodali għal operazzjonijiet bieb bieb kien fattur rilevanti.

Minn 100 risponent, 80 (80 %) implikaw li kien hemm differenzi fil-kompetittività tat-trasport intermodali fi Stati Membri differenti, u raġunijiet komuni għal dawn kienu differenzi fl-infrastruttura u fis-servizzi li kienu disponibbli, kif ukoll differenzi fl-appoġġ ipprovdut.

Fir-rigward tal-fatturi li jikkawżaw il-problemi, 26 minn 49 risponent għall-istħarriġ tal-partijiet ikkonċernati qablu jew qablu hafna li l-kriterji ta' eliġibbiltà kurrenti huma stretti wisq peress li l-operazzjonijiet bejn l-Istati Membri biss huma koperti, l-unitajiet tat-tagħbija jridu jkun ta' daqs minimu biex ikunu eliġibbli, u kundizzjonijiet differenti ta' eliġibbiltà japplikaw għal kombinazzjonijiet modali differenti. Barra minn hekk, 24 minn 49 risponent tal-istħarriġ kienu tal-fehma li l-kriterji ta' eliġibbiltà kurrenti ma humiex kompletament rilevanti biex jiġi promoss l-użu tat-trasport intermodali u t-tnaqqis tal-esternalitajiet. 25 minn 49 risponent tal-istħarriġ u 15 minn 29 persuna intervistata qiesu li d-definizzjoni kurrenti ta' eliġibbiltà tippermetti interpretazzjonijiet differenti.

Minn 49 risponent tal-istħarriġ 18 qablu jew qablu hafna li bazi empirika biex jiġi ddeterminat il-livell adegwat ta' appoġġ hija nieqsa, peress li l-evalwazzjoni REFIT kienet diġà kkonkludiet li s-CTD ma għandhiex qafas ta' harsa ġenerali effettiv lejn is-suq li jippermetti li jitfasslu miżuri ta' appoġġ għas-sitwazzjoni attwali jew fil-livell tal-UE jew tal-Istati Membri. Minn 49 risponent tal-istħarriġ 20 appoġġaw l-oġettiv li jittejbu d-data, l-analiżi u r-rapportar dwar l-istatus tat-trasport intermodali.

Skont l-evalwazzjoni REFIT, il-miżuri ta' appoġġ stabbiliti mis-CTD biex tizzied il-kompetittività relattiva tat-trasport ikkombinat huma limitati hafna. Mill-100 risposta għall-

konsultazzjoni pubblika miftuħa 70 jaqblu li din hija problema, u 19 minn 49 risponent għall-istħarriġ tal-partijiet ikkonċernati qablu jew qablu hafna li l-mizuri ta' appoġġ skarsi, ineffettivi u ineffiċjenti jipprezentaw problema.

L-SSMS tidentifika l-htieġa li jittejbu l-iskambju multimodali tad-*data* u l-ġestjoni intelligenti tat-traffiku biex jiġu ssimplifikati l-arranġamenti regolatorji, amministrattivi u kummerċjali kumplessi. L-operaturi jużaw sistemi differenti, b'varjetà wiesgħa ta' interfaċċi, rekwiżiti tas-sett tad-*data* u semantika. Minn 49 risponent għall-istħarriġ tal-partijiet ikkonċernati 13 qablu li hemm nuqqas ta' interoperabbiltà, u li l-frammentazzjoni tas-sistemi differenti tal-kondiviżjoni tad-*data* hija kwistjoni importanti li tillimita. Fir-rigward tal-ineffiċjenzi operazzjonali fit-terminals, 37 minn 100 risponent għall-konsultazzjoni pubblika miftuħa qiesu li l-kwalità hażina tas-servizz fit-terminals hija fattur li jimmina l-kompetittività tat-trasport intermodali.

- **Ġbir u użu tal-ġharfien espert**

Sar studju minn kuntrattur estern biex tiġi appoġġata l-valutazzjoni tal-impatt li tirfed il-proposta (Diċembru 2021 - Ġunju 2023). Dan ipprova għarfen siewi lill-Kummissjoni, b'mod partikolari biex tfassal l-għażliet ta' politika, tivvaluta l-impatti mistennija, u tiġbor il-fehmiet tal-partijiet ikkonċernati affettwati direttament.

- **Valutazzjoni tal-impatt**

Il-mizuri ta' politika inklużi f'din il-proposta huma bbażati fuq ir-riżultati ta' valutazzjoni tal-impatt. Ir-rapport tal-valutazzjoni tal-impatt [SWD(2023)351] inizjalment irċieva opinjoni pożittiva mill-Bord tal-Iskrutinju Regolatorju tal-Kummissjoni [SEC(2023)373]. Imbagħad dan ġie sottomess mill-ġdid lill-Bord u rċieva opinjoni pożittiva b'riżervi. Ir-rakkomandazzjonijiet li waslu mill-Bord ġew indirizzati u l-Anness 1 tar-rapport tal-valutazzjoni tal-impatt jipprovdi sommarju dwar kif sar dan.

Tqiesu hames għażliet ta' politika fil-valutazzjoni tal-impatt biex jintlaħqu l-oġettivi identifikati. Dawn il-hames għażliet kollha jindirizzaw il-kwistjonijiet li ġejjin:

- il-kopertura ta' firxa usa' ta' operazzjonijiet f'kundizzjonijiet ta' konformità effettivi
- iż-żieda fil-kompetittività permezz ta' qafas ta' appoġġ
- it-trasparenza, il-kooperazzjoni u s-simplifikazzjoni fir-rigward tad-dhul fis-suq
- it-titjib tar-rapportar u tal-informazzjoni dwar il-funzjonament tas-suq.

L-għażla ta' politika A hija l-għażla bl-inqas intervent strett fil-livell tal-UE. Dan japplika għat-trasport intermodali intra-UE kollu. L-eligibbiltà tkun ibbażata fuq sett usa' ta' esternalitajiet, li jirrikjedu ffrankar ta' mill-inqas 40 % tal-kostijiet esterni, b'metodoloġija stabbilita abbażi tal-valuri unitarji mill-Manwal dwar il-kostijiet esterni tat-trasport³⁵. Il-gwida għall-kalkoli tiġi stabbilita f'att ta' implimentazzjoni³⁶. Id-*data* li għandha tiġi pprovduta biex tiġi ppruvata l-eligibbiltà tiġi rieżaminata u marbuta mal-pjattaformi tal-eFTI³⁷. L-obbligu kurrenti ta' rapportar biannwali fuq il-Kummissjoni jiġi ssostitwit b'talba lill-Istati Membri biex iwettqu analiżi regolari u ppjanar strateġiku għal modi sostenibbli ta' trasport halli jagħzlu appoġġ xieraq. Filwaqt li l-għażla politika PO-A ma tobbligax lill-Istati Membri

³⁵ CE Delft (2019).

³⁶ Sabiex jiġi żgurat tqabbil preċiż biżżejjed tal-operazzjonijiet, ikun meħtieġ li l-Manwal ikompli jiġi aġġornat fuq bażi regolari, filwaqt li titqies l-aħħar evidenza xjentifika. Barra minn hekk, għandhom jiġu żgurati l-konsistenza u l-komplementarjetà mas-CEEU li jmiss.

³⁷ Pjattaformi għall-iskambju elettroniku ta' *data* bejn in-negozji u l-awtoritajiet (B2A) stabbiliti skont ir-Regolament (UE) 2020/1056.

jipprovdu kwalunkwe appoġġ, din tipprovdi Sett ta' għodod b'għodod ta' appoġġ predefiniti biex wiehed jagħzel minnhom. Għat-trasparenza u l-kooperazzjoni fit-terminals, jiġu introdotti regoli komuni ta' trasparenza għat-terminals b'att ta' implimentazzjoni.

L-għażla ta' politika B hija l-għażla li tikkombina l-obbligi fil-livell tal-UE mal-flessibbiltà biex jitqiesu sitwazzjonijiet nazzjonali speċifiċi. Din tobligha lill-Istati Membri jappoġġaw it-trasport intermodali iżda tagħtihom il-libertà li jagħzlu fost l-għodod ta' appoġġ differenti elenkati fis-Sett ta' għodod, biex jindirizzaw l-isfidi fis-sistemi nazzjonali tat-trasport. Din l-għażla ta' politika hija suddiviża fi tliet subgħażliet b'kamp ta' applikazzjoni u kundizzjonijiet ta' eliġibbiltà differenti. L-għażla ta' politika B1 u l-għażla ta' politika B2a japplikaw għall-operazzjonijiet intermodali intra-UE kollha, filwaqt li l-għażla ta' politika B2b tapplika biss għall-operazzjonijiet transfruntieri intra-UE. Fl-għażla ta' politika B1, l-eliġibbiltà hija bbażata fuq l-iffrankar ta' gassijiet serra b'limitu ta' 25 % ikkalkulat permezz tal-metodoloġija tal-qafas Komuni tal-UE għall-kontabbiltà tal-emissjonijiet tal-gassijiet serra fit-trasport u fil-logistika (proposta CountEmissions EU). Fl-għażliet ta' politika B2a u B2b, l-eliġibbiltà hija bbażata fuq sett usa' ta' esternalitajiet b'limitu ta' ffrankar meħtieġ ta' 40 % bħal fl-għażla A. Fl-għażliet sekondarji kollha tal-għażla ta' politika B, id-*data* li għandha tiġi pprovduta għal prova tal-eliġibbiltà tiġi rieżaminata u marbuta mal-pjattaformi tal-eFTI. Għall-analizi u r-rapportar tas-suq, is-subgħażliet kollha tal-għażla ta' politika B jiddependu mill-obbligu kurrenti fuq il-Kummissjoni li thejji rapporti kull 5 snin b'assistenza mill-Istati Membri u permezz ta' studji ddedikati għall-analizi tas-suq. Fis-subgħażliet kollha tal-għażla ta' politika B, l-Istati Membri jkunu meħtieġa jiksibu tnaqqis ġenerali fil-kostijiet kif ukoll zieda fit-titjib teknoloġiku, filwaqt li jithallew jagħzlu minn Sett ta' għodod biex jadattaw l-appoġġ tagħhom għaċ-ċirkostanzi nazzjonali fil-limiti partikolari. Barra minn hekk, l-Istati Membri huma mitluba jiffaċilitaw il-bidu ta' rotot intermodali godda. Is-subgħażliet kollha tal-għażla ta' politika B jinkludu benefiċċju regolatorju li jeżenta l-partijiet tal-vjaġġ bit-triq tal-operazzjonijiet eliġibbli mill-projbizzjonijiet nazzjonali tas-sewqan. Għat-trasparenza u l-kooperazzjoni fit-terminals, il-miżuri huma l-istess bħal fl-għażla ta' politika A.

L-għażla ta' politika C tistabbilixxi l-aktar intervent qawwi fil-livell tal-UE. Dan japplika għall-operazzjonijiet intra-UE kollha. L-eliġibbiltà hija l-istess bħal dik għas-subgħażliet tal-għażla ta' politika A u l-għażla ta' politika B2, abbażi ta' sett usa' ta' esternalitajiet b'limitu ta' 40 %. Bħal f'għażliet oħra, id-*data* li għandha tiġi pprovduta biex tiġi ppruvata l-eliġibbiltà tiġi rieżaminata u marbuta mal-pjattaformi tal-eFTI. L-obbligu ta' rapportar biannwali tal-Kummissjoni jiġi ssostitwit b'obbligu fuq l-Istati Membri li jwettqu analizi regolari u ppjanar strateġiku, li jkopru s-sistema sħiħa tat-trasport u li jinkludu analizi transmodali. Għall-għodod ta' appoġġ, dan jobbliga lill-Istati Membri jipprovdu appoġġ armonizzat biex inaqqsu l-kost tal-operazzjonijiet eliġibbli (il-parti tagħhom) li jseħhu fit-territorju tagħhom f'livell li jwassal għall-użu tat-trasport intermodali. Dan il-livell ta' appoġġ huwa vvalutat bħala 10 % tal-kost totali minn bieb sa bieb tal-operazzjoni għall-konsenjatur. Barra minn hekk, din l-għażla ta' politika tkun tinkludi benefiċċju regolatorju armonizzat li jeżenta l-partijiet tal-vjaġġ bit-triq tal-operazzjonijiet eliġibbli mill-projbizzjonijiet nazzjonali tas-sewqan. L-għażla ta' politika C tkun tirrikjedi wkoll l-istabbiliment ta' sett ta' *data* definit u tobligha l-użu ta' settijiet ta' *data* komuni u protokolli ta' skambju ta' *data*. Il-miżuri għat-trasparenza tat-terminal huma l-istess bħal fl-għażliet ta' politika A u B.

Abbażi tal-valutazzjoni, l-għażla ta' politika B2a hija identifikata bħala l-għażla ppreferuta. Din timplimenta l-oġettiv billi tiżgura l-oġhla bidla modali u ffrankar tal-kostijiet esterni bi proporzjon tajjeb bejn il-kostijiet u l-benefiċċji, filwaqt li tiżgura wkoll il-koerenza u tikkonforma mal-prinċipji tal-proporzjonalità u tas-sussidjarjetà.

L-għażla ppreferuta hija mistennija li twassal iffrankar sinifikanti rikorrenti fil-kostijiet amministrattivi għan-negozji li joperaw fis-settur intermodali. L-iffrankar rikorrenti tal-

kostijiet għall-operaturi involuti fit-trasport intermodali minhabba l-użu ta' *data* elettronika u ta' pjattaformi tal-eFTI huwa stmat għal EUR 430 miljun fis-sena. Fl-istess hin, it-terminals jgarrbu kostijiet amministrattivi biex jaġġornaw l-informazzjoni meħtieġa li tiġi ppubblikata fuq is-sit web tagħhom. Il-kost medju annwali rikorrenti għat-terminals kollha bejn l-2025 u l-2035 huwa stmat għal madwar EUR 6100. L-iffrankar tal-kostijiet amministrattivi fil-biċċa l-kbira huwa akbar mill-kostijiet negligibbli u l-iffrankar nett tal-kostijiet amministrattivi għan-negożji huwa stmat għal EUR 430 miljun fis-sena.

Sabiex jiġi żgurat li l-prinċipju tas-sussidjarjetà jiġi ssodisfat aħjar, lil hinn mir-risultat tal-valutazzjoni tal-impatt, tithalla flessibilità totali għall-Istati Membri biex jagħzlu t-tip ta' miżuri li se jimplimentaw, filwaqt li xorta għad iridu jilhqqu l-mira ta' tnaqqis tal-kostijiet ta' 10 %. Sabiex jiġi żgurati deċiżjonijiet infurmati u l-ilhuq tal-miri, l-għażla ppreferuta tinkludi obbligu għal kull Stat Membru li jevalwa l-miżuri eżistenti u potenzjali tagħhom u li jikkonsolida l-miżuri kollha f'Qafas ta' Politika Nazzjonali uniku. Dan huwa simili għall-obbligu li jkun hemm strateġiji transmodali analizzati taħt l-għażla ta' politika PO-C, iżda inqas impenjattiv minnu. Huwa stmat li dan għandu impatt żgħir fuq il-kostijiet (kostijiet addizzjonali ta' darba sa EUR 1,1 miljun flimkien ma' kostijiet rikorrenti ta' EUR 1,6 miljun kull 5 snin). Dawn il-bidliet ma jbidlux b'mod sinifikanti l-klassifikazzjoni tal-għażliet u s-selezzjoni tal-għażla ta' politika ppreferuta.

- **Drittijiet fundamentali**

Il-proposta hija f'konformità mal-Karta tad-Drittijiet Fundamentali tal-Unjoni Ewropea.

4. IMPLIKAZZJONIJIET BAĠITARJI

Il-proposta tagħti lok għal kostijiet netti għall-Baġit tal-Unjoni ta' EUR 2 miljun matul il-perjodu bejn l-2025 u l-2050. L-impatt baġitarju tal-proposta huwa deskritt f'aktar dettall fid-Dikjarazzjoni Finanzjarja Leġislattiva annessa ma' din il-proposta.

L-impatt baġitarju lil hinn mill-qafas finanzjarju pluriennali kurrenti (QFP) huwa deskritt fil-forma ta' harsa ġenerali indikattiva, mingħajr preġudizzju għall-Ftehim futur dwar il-QFP.

5. ELEMENTI OĦRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

L-Istati Membri huma meħtieġa jadottaw u jipubblikaw l-Oqfsa ta' Politika Nazzjonali (NPF) tagħhom li jiġbru miżuri eżistenti u godda li jhallu impatt fuq it-trasport intermodali sa mhux aktar tard minn sentejn wara d-dhul fis-seħh ta' din l-emenda u jivvalutaw l-impatt tal-NPFs tagħhom kull 5 snin minn hemm 'il quddiem. Huma jeħtigilhom jinnotifikaw lill-Kummissjoni l-NPFs tagħhom kif ukoll ir-risultati tal-evalwazzjonijiet tagħhom.

Il-Kummissjoni se ssegwi l-implimentazzjoni, ir-risultati u l-impatti ta' din il-proposta permezz ta' obbligi ta' rapportar stabbiliti f'din il-proposta. Sena qabel l-applikazzjoni tad-Direttiva, din se tistabbilixxi s-sitwazzjoni bażi fis-suq u mbagħad, 5 snin wara l-applikazzjoni tad-Direttiva, u kull 5 snin wara dan, se tfassal rapport dwar l-iżvilupp ekonomiku tat-trasport intermodali fl-UE. Din se tiġi meġġuna fil-ġbir tal-informazzjoni meħtieġa mill-Istati Membri u permezz ta' *data* aggregata mill-pjattaformi tal-eFTI. Ir-rapporti se jindirizzaw b'mod partikolari l-volum tat-traffiku tat-trasport intermodali fl-UE, il-kurieri ewlenin tat-trasport intermodali, l-ostakoli ewlenin biex jiżied l-użu tat-trasport intermodali, il-kompetittività tat-trasport intermodali meta mqabbel mat-trasport bit-triq biss

(inkluża analiżi tal-appoġġ ipprovdut mill-Istati Membri fl-NPFs tagħhom) u l-iżviluppi fil-kapaċità tat-terminals.

Mhux aktar tard minn 10 snin wara, il-Kummissjoni se tevalwa jekk huwiex xieraq li jitkompla r-reġim ta' appoġġ skont din id-Direttiva.

- **Spjegazzjoni fid-dettall tad-dispożizzjonijiet speċifiċi tal-proposta**

It-titolu tad-Direttiva huwa aġġustat biex jirrifletti l-kamp ta' applikazzjoni estiż billi jneħhi l-formulazzjoni "bejn l-Istati Membri" u jissostitwixxi "trasport ikkombinat" bi "trasport intermodali".

L-Artikolu 1 tad-Direttiva emendatorja jipprovdi l-emendi li ġejjin għad-Direttiva 92/106/KEE:

- *L-Artikolu 1 tad-Direttiva kurrenti pprova l-kamp ta' applikazzjoni tas-CTD billi stabbilixxa kundizzjonijiet li għandhom jiġu ssodisfati biex jikkwalifika għall-qafas ta' appoġġ għat-"trasport ikkombinat". Fid-Direttiva riveduta, biex tiġi żgurata ċ-ċarezza, jiddaħħlu żewġ Artikoli li jiddeskrivu l-kamp ta' applikazzjoni (l-Artikolu 1a) u li jipprovdu definizzjonijiet (l-Artikolu 1b), segwiti minn Artikolu 1c ġdid li jipprovdi l-kundizzjonijiet il-ġodda għall-operazzjonijiet biex jikkwalifikaw bħala "trasport ikkombinat".*
- *L-Artikolu 2 huwa sostitwit b'lingwaġġ aġġornat biex titneħħa d-data fil-mira żejda fl-1993.*
- *L-Artikolu 3 huwa sostitwit b'kundizzjonijiet aġġornati għall-prova tal-konformità.*
- *Jiddaħħal l-Artikolu 3a li jistabbilixxi obbligu fuq l-Istati Membri li jadottaw, jippubblikaw, jimplimentaw u jevalwaw Oqfsa ta' Politika Nazzjonali għall-appoġġ tat-trasport intermodali.*
- *L-Artikolu 5 huwa sostitwit b'lingwaġġ aġġornat dwar ir-rapportar mill-Kummissjoni.*
- *L-Artikolu 6.1 huwa sostitwit b'lingwaġġ aġġornat biex tiġi żgurata l-konformità mar-regoli dwar l-għajnuna mill-Istat.*
- *L-Artikolu 7 jithassar.*
- *L-Artikolu 9 huwa sostitwit b'lingwa ġdida biex jiġu aġġornati r-referenzi obsoleti u biex jiġi ssimplifikat il-lingwaġġ.*
- *Jiddaħħal l-Artikolu 9a li jistabbilixxi obbligu li l-partijiet tal-vjaġġ bit-triq tat-trasport ikkombinat jiġu eżentati minn projbizzjonijiet nazzjonali fuq is-sewqan fi tmiem il-ġimgħa u l-vaganzi.*
- *Jiddaħħal l-Artikolu 9b, biex jistabbilixxi rekwiżiti ta' trasparenza għat-terminals intermodali tal-merkanzija.*
- *Jiddaħħal l-Artikolu 9c, biex jistabbilixxi l-kundizzjonijiet li jikkonferixxu setgħat delegati lill-Kummissjoni skont din id-Direttiva.*
- *Jiddaħħal l-Artikolu 9d, biex jistabbilixxi l-proċedura ta' kumitat għall-eżerċitar mill-Kummissjoni tas-setgħa li tadotta atti ta' implimentazzjoni.*
- *L-Artikolu 10 jithassar.*

- *Jiddaħħal anness, li jipprovdi lista indikattiva ta' miżuri ta' appoġġ imsemmija fl-Artikolu 3a.*

L-Artikolu 2 tad-Direttiva emendatorja jemenda r-Regolament (UE) 2020/1056 biex jintroduci obbligu fuq il-pjattaformi tal-eFTI ħalli jipprovdu funzjonalità għall-kalkolu tal-iffrankar tal-kostijiet esterni u l-ġenerazzjoni ta' data aggregata dwar il-volumi annwali ta' trasport ikkombinat.

L-Artikolu 3 tad-Direttiva emendatorja jistabbilixxi l-obbligu tat-traspożizzjoni u l-implimentazzjoni differita.

L-Artikolu 4 tad-Direttiva emendatorja jistabbilixxi d-data tad-dħul fis-seħħ u l-applikazzjoni ta' din id-Direttiva.

L-Artikolu 5 tad-Direttiva emendatorja jistabbilixxi d-destinatarji.

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttiva tal-Kunsill 92/106/KEE fir-rigward ta' qafas ta' appoġġ għat-trasport intermodali tal-merkanzija u r-Regolament (UE) 2020/1056 tal-Parlament Ewropew u tal-Kunsill fir-rigward tal-kalkolu tal-iffrankar tal-kostijiet esterni u l-generazzjoni ta' *data aggregata*

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 91(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Reġjuni²,

Filwaqt li jagixxu skont il-proċedura leġislattiva ordinarja,

Billi:

- (1) Ir-Regolament (UE) 2021/1119 tal-Parlament Ewropew u tal-Kunsill³ għandu l-għan li jnaqqas l-emissjonijiet tal-gassijiet serra fl-ekonomija kollha tal-Unjoni b'mill-inqas 55 % sal-2030 meta mqabbla mal-livelli tal-1990 u li jikseb in-newtralità klimatika sal-2050. Għat-trasport, dak il-għan ifisser li l-emissjonijiet tal-gassijiet serra jitnaqqsu b'90 % sal-2050. Barra minn hekk, sabiex tnaqqas id-dipendenza tagħha fuq il-fjuwils fossili, jehtieg ukoll li l-Unjoni ttejjeb l-effiċjenza enerġetika tagħha, kif enfasizzat fil-pakkett REPowerEU⁴, u taqleb għal trasport aktar nadif biex jitnaqqas it-tniġġis tal-arja u t-tniġġis akustiku kif previst fil-Pjan ta' Azzjoni ta' Tniġġis Żero⁵.
- (2) It-trasport intermodali jikkombina prestazzjoni ambjentali aħjar u effiċjenza enerġetika tat-trasport bil-ferrovija u fuq l-ilma mal-aċċessibbiltà u l-flessibbiltà tat-

¹ ĠU C , , p. .

² ĠU C , , p. .

³ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("Liġi Ewropea dwar il-Klima") (ĠU L 243, 9.7.2021, p. 1, ELI: <http://data.europa.eu/eli/reg/2021/1119/oj>).

⁴ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Il-Pjan REPowerEU (COM(2022) 230 final).

⁵ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Perkors għal Pjaneta b'Saħħitha għal Kulhadd Pjan ta' Azzjoni tal-UE: "Lejn Tniġġis Żero għall-Arja, għall-Ilma u għall-Hamrija" (COM(2021) 400 final).

trasport bit-triq u għalhekk huwa kruċjali biex jippermetti l-użu akbar tat-trasport tal-merkanzija bil-ferrovija u fuq l-ilma. Dan jippermetti wkoll allokkazzjoni aktar effiċjenti tal-volumi fost il-modi tat-trasport u jindirizza b'mod effettiv dawk il-kostijiet esterni tat-trasport bit-triq li huma diffiċli li jiġu internalizzati bis-shih, b'mod partikolari l-kongestjoni u l-aċċidenti. Madankollu, il-prezzijiet tat-trasport illum għadhom ma jirriflettux bis-shih l-impatti negattivi kkawżati minn modi differenti u dan ifixkel it-tnaqqis effettiv tal-impatti tal-esternalitajiet permezz tal-użu ta' għażliet aktar sostenibbli għat-trasport tal-merkanzija.

- (3) Id-Direttiva tal-Kunsill 92/106/KEE⁶, stabbiliet qafas biex tinkoraġġixxi l-iżvilupp tat-trasport intermodali, u b'mod partikolari l-operazzjonijiet tat-trasport ikkombinat. Din tappoġġa l-operazzjonijiet tat-trasport intermodali li jikkompetu ma' trasport bit-triq unimodali, u hija l-att leġislativ ewlieni tal-Unjoni li tincentiva l-bidla mit-trasport tal-merkanzija bit-triq għal modi ta' trasport b'emissjonijiet aktar baxxi bħall-passaġġi fuq l-ilma interni, it-trasport marittimu fuq distanzi qosra u l-ferroviji. Filwaqt li d-Direttiva 92/106/KEE kkontribwiet għall-iżvilupp tal-politika tal-Unjoni dwar il-bidla modali, il-kamp ta' applikazzjoni limitat tagħha, l-appoġġ insuffiċjenti u n-nuqqasijiet fl-implimentazzjoni naqqsu l-effettività tagħha. Għalhekk huwa meħtieġ li jiġi żgurat li l-operazzjonijiet tat-trasport intermodali fl-Unjoni li jnaqqsu l-kostijiet esterni billi jkunu aktar ekoloġiċi, aktar sikuri, aktar effiċjenti fl-użu tal-enerġija u jikkawżaw inqas kongestjoni mit-trasport bit-triq, isiru attraenti għall-konsenjaturi.
- (4) L-operazzjonijiet tat-trasport intermodali biss li għandhom alternattiva tat-trasport bit-triq unimodali kummerċjalment vijabbli jwasslu għall-iffrankar tal-kostijiet esterni. L-operazzjonijiet intermodali li jgħaqqdu l-gżejjer u l-kontinent ma għandhom l-ebda alternattiva bit-triq iżda l-iffrankar tal-kostijiet esterni jista' jinkiseb permezz ta' rotot differenti bl-użu ta' partijiet itwal tat-trasport marittimu fuq distanzi qosra jew partijiet differenti tat-trasport marittimu fuq distanzi qosra li jippermettu kombinazzjoni bit-trasport ferrovjarju u fuq passaġġi tal-ilma interni.
- (5) Madwar 20 fil-mija tal-operazzjonijiet tat-trasport intermodali jsehhu esklużivament fi Stat Membru wiehed. Madankollu, l-effett negattiv tal-operazzjonijiet nazzjonali tat-trasport bit-triq, u b'mod partikolari l-emissjonijiet tal-gassijiet serra u l-kongestjoni, iħallu impatt lil hinn mill-fruntieri nazzjonali tal-Istati Membri. Għalhekk, biex jiġi żgurat li l-operazzjonijiet kollha li jikkontribwixxu għat-tnaqqis tal-kostijiet esterni jiġu ttrattati bl-istess mod, huwa meħtieġ li jiġu inċentivati fil-livell tal-Unjoni kemm l-operazzjonijiet tat-trasport intermodali internazzjonali kif ukoll dawk nazzjonali, inklużi kombinazzjonijiet modali differenti.
- (6) Għall-iżvilupp tat-trasport intermodali, id-disponibbiltà tat-terminals tat-trażbord hija essenzjali. Madankollu, jenħtieġ li l-miżuri ta' appoġġ biex tiżdied il-kapaċità tat-terminals ma jkunux koperti minn din id-Direttiva, peress li huma inklużi fi *[żid referenza għar-Regolament TEN-T rivedut, li bħalissa qed jiġi nnegożjat mill-koleġislaturi]*.
- (7) L-eligibbiltà għall-benefiċċji mid-Direttiva 92/106/KEE hija bbażata fuq limiti ta' distanza ta' partijiet differenti tal-operazzjoni. Dak l-approċċ tad-definizzjoni ta' "operazzjonijiet ta' trasport ikkombinat" ma jappoġġax biżżejjed l-oġettiv tat-tnaqqis tal-kostijiet esterni peress li ma huwiex immirat biżżejjed. Barra minn hekk,

⁶ Id-Direttiva tal-Kunsill 92/106/KEE tas-7 ta' Diċembru 1992 dwar l-istabbiliment ta' regoli komuni għal ċerti tipi ta' trasport ikkombinat tal-oġġetti bejn l-Istati Membri (GU L 368, 17.12.1992, p. 38, ELI: <http://data.europa.eu/eli/dir/1992/106/oj>).

dan ma jirriflettix b'mod oġġettiv il-kundizzjonijiet u ċ-ċirkostanzi f'reġjuni differenti u ma jqisx il-karatteristiċi tal-prestazzjoni ambjentali tal-operazzjoni attwali, inkluż pereżempju t-tip ta' vettura u f'juwil użat. Għalhekk, l-appoġġ ipprovdut jenhtieg li japplika biss għal operazzjonijiet tat-trasport intermodali li jiżguraw livell suffiċjenti ta' ffrankar tal-kostijiet esterni u jippermettu użu ottimizzat tan-network tat-trasport. Sabiex jiġu indirizzati tali operazzjonijiet, jenhtieg li jiġi stabbilit limitu ta' ffrankar mill-kostijiet esterni, inklużi l-emissjonijiet tal-gassijiet serra ("GHG"), it-tniġġis tal-arja, il-korrimenti u l-fatalitajiet, l-istorbju u l-kongestjoni, ta' operazzjoni ta' trasport intermodali meta mqabbla mal-operazzjoni tat-triq unimodali alternattiva kummerċjalment vijabbli. Il-limitu jenhtieg li jippermetti li l-kombinazzjonijiet modali kollha jiksibu benefiċċju, filwaqt li jiġi żgurat li l-ferroviji, il-passaġġi fuq l-ilma interni u l-partijiet tat-trasport marittimu fuq distanzi qosra jikkostitwixxu parti kbira minn operazzjoni intermodali. Barra minn hekk, jehtieg li jitqiesu l-kostijiet esterni tal-partijiet integrali kollha tal-operazzjoni tat-trasport intermodali meta jiġi kkalkolat l-iffirankar tal-kostijiet esterni biex ikun jista' jsir tqabbil ġust ma' għażliet oħra tat-trasport.

- (8) Fil-każ ta' operazzjonijiet li jibdwu jew jintemmu barra l-Unjoni, jew it-tnejn li huma, jew li jibdwu u jintemmu fl-Unjoni, iżda li jgħaddu minn pajjiż terz, il-parti ta' dik l-operazzjoni ta' trasport intermodali li ssehh fl-Unjoni jenhtieg li taqa' fil-kamp ta' applikazzjoni ta' din id-Direttiva, jekk dik il-parti tal-operazzjoni tissodisfa l-kundizzjonijiet stabbiliti f'din id-Direttiva, minhabba li ggħib magħha bidla modali fl-Unjoni.
- (9) L-operazzjonijiet tat-trasport intermodali jistgħu jvarjaw hafna minn xulxin fir-rigward tal-kombinazzjonijiet ta' modi u l-għadd ta' partijiet operazzjonali differenti, inkluż għadd differenti ta' partijiet tat-trasport. L-operazzjonijiet ta' trasport ikkombinat appoġġati skont din id-Direttiva jistgħu jinvolvu jew parti waħda jew żewġ partijiet tal-vjaġġ bit-triq u parti waħda jew diversi partijiet tal-vjaġġ mhux bit-triq. Minhabba li l-ebda waħda mill-partijiet tal-vjaġġ differenti tat-trasport ta' operazzjoni ta' trasport ikkombinat ma ssehh mingħajr il-partijiet tal-vjaġġ l-oħra, u f'konformità mal-ġurisprudenza tal-Qorti, operazzjoni minn konsenjatur lir-riċevitur finali tikkostitwixxi operazzjoni waħda unika tat-trasport⁷. Għalhekk, l-ostakli għal kwalunkwe parti tal-operazzjoni intermodali jimminaw il-vijabbiltà tal-operazzjoni intermodali totali u b'hekk jirriżultaw f' użu akbar tat-trasport bit-triq unimodali.
- (10) Biex l-unitajiet ta' tagħbija intermodali jkunu jistgħu jiġu traċċati tul il-katina intermodali bl-oġġettiv li jiġu stabbiliti l-operazzjonijiet tat-trasport intermodali li jistgħu jibbenefikaw mill-qafas ta' appoġġ skont din id-Direttiva, huwa essenzjali li l-unitajiet ta' tagħbija intermodali li jintużaw f'dawk l-operazzjonijiet kollha jużaw mezzi ta' identifikazzjoni u mmakar eżistenti u użati b'mod wiesa'. L-identifikazzjoni standardizzata jenhtieg li thaffef ukoll l-immaniġġar tal-unitajiet tat-tagħbija intermodali fit-terminals u tiffaċilita l-fluss tal-operazzjonijiet tat-trasport intermodali.
- (11) Fit-trasport tal-kontejners, jista' jkun hemm il-htieġa li jingabar jew jingieb lura kontejner vojta f'maħżen tal-kontejners qabel jew wara li jintuża għal operazzjoni ta' trasport intermodali. Meta dawn l-operazzjonijiet ta' depożitu jsiru b'kontejners vojta ddedikati u jkunu koperti mill-kuntratt tat-trasport tal-operazzjoni tat-trasport

⁷ Is-Sentenza tas-7 ta' Mejju 1991, il-Kummissjoni / l-Italja (C-45/89, Ġabra 1991 p. I-2053) ECLI:EU:C:1991:185.

intermodali jew minn parti minnha, dawn jenhtieg li jitqiesu wkoll bhala parti integrali minn operazzjoni tat-trasport intermodali.

- (12) Sabiex jiġi żgurat li l-operazzjonijiet eligibbli tat-trasport intermodali biss jibbenefikaw mill-qafas ta' appoġġ stabbilit minn din id-Direttiva, huwa importanti li tkun tista' tiġi vverifikata l-konformità ta' kwalunkwe operazzjoni mal-kundizzjonijiet stabbiliti mill-qafas ta' appoġġ. Ghodod diġitali moderni jistgħu jwettqu l-kalkolu tal-iffrankar tal-kostijiet esterni u jgħinu fil-verifika tal-konformità. Il-pjattaformi għad-data dwar it-trasport diġitali stabbiliti skont ir-Regolament (UE) 1056/2020 tal-Parlament Ewropew u tal-Kunsill⁸ ("pjattaformi tal-eFTI") jipprovdu għodda xierqa minhabba li huma mibnija biex jinkludu l-informazzjoni regolatorja mehtieġa, inkluż il-kalkolu tal-iffrankar tal-kostijiet esterni. Għalhekk, l-użu ta' pjattaforma tal-eFTI jenhtieg li jkun obligatorju għall-operazzjonijiet kollha li jixtiequ jibbenefikaw mill-qafas ta' appoġġ.
- (13) Jehtieg li tiġi stabbilita u aġġornata regolarment metodoloġija ta' kalkolu armonizzata komuni b'valuri ta' referenza tal-kostijiet esterni jew tas-sorsi ta' tali valuri ta' referenza, filwaqt li jinżamm il-pass mal-iżvilupp tal-bażi tal-għarfien u tal-evidenza. Għalhekk, jenhtieg li tiġi stabbilita l-metodoloġija eżatta permezz ta' att ta' implimentazzjoni, ikkalkolat f'konformità mal-valuri unitarji stabbiliti fil-Manwal dwar il-kostijiet esterni tat-trasport⁹, fil-verżjoni aġġornata tiegħu.
- (14) L-informazzjoni dwar it-trasport mehtieġa jenhtieg li tiġi rreġistrata fil-pjattaformi tal-eFTI qabel il-bidu ta' operazzjoni u tkun strettament limitata għad-data u l-kalkoli mehtieġa għall-prova tal-konformità. Sabiex jiġu evitati piżijiet amministrattivi, jenhtieg li l-awtoritajiet nazzjonali kompetenti ma jitolbu l-ebda informazzjoni addizzjonali għall-finijiet tal-kontrolli tal-konformità.
- (15) Sabiex il-Kummissjoni tkun tista' tikkonforma mal-obbligi ta' rapportar tagħha stabbiliti minn din id-Direttiva, ċerta data dwar l-operazzjonijiet ta' trasport ikkombinat irreġistrati fuq pjattaformi tal-eFTI jenhtieg li tkun disponibbli għall-Kummissjoni kull sena, f'forma aggregata.
- (16) L-użu tat-trasport intermodali jista' jkun kost-kompetittiv mat-trasport bit-triq unimodali f'distanzi itwal peress li l-kostijiet tat-trasport tal-modi tat-trasport mhux bit-triq normalment ikunu aktar baxxi għal kull unità. Madankollu, f'distanzi medji u iqsar, it-trasport bit-triq unimodali spiss jintgħażel mill-konsenjaturi u mill-organizzaturi tat-trasport minhabba pressjonijiet kompetittivi, minhabba li fuq tali distanzi iqsar, il-kostijiet aktar baxxi tat-trasport għal kull unità ma humiex biżżejjed biex jikkumpensaw għall-kostijiet addizzjonali organizzattivi u tat-trażbord li jirriżultaw mill-fatt li t-trasport intermodali jinvolvi diversi modi ta' trasport. Għal distanzi medji, dik id-differenza fil-kompetittività tal-kostijiet hija bhala medja ta' 10 %. Għalhekk, sabiex tiġi stimulata żieda rapida fl-użu tat-trasport intermodali fuq distanzi medji, l-Istati Membri jenhtieg li jaġġustaw il-politiki nazzjonali u jieħdu l-miżuri regolatorji u mhux regolatorji mehtieġa li jtejbju l-kompetittività tat-trasport intermodali.

⁸ Ir-Regolament (UE) 2020/1056 tal-Parlament Ewropew u tal-Kunsill tal-15 ta' Lulju 2020 dwar l-informazzjoni elettronika dwar it-trasport tal-merkanzija (ĠU L 249, 31.7.2020, p. 33, ELI: <http://data.europa.eu/eli/reg/2020/1056/oj>).

⁹ Handbook on the external costs of transport. Il-Kummissjoni Ewropea. Verżjoni 2019 – 1.1, l-Uffiċċju tal-Pubblikazzjonijiet tal-Unjoni Ewropea, ISBN 978-92-76-18184-2

- (17) Xi Stati Membri għandhom politiki nazzjonali biex jippromwovu t-trasport intermodali bil-ferrovija, bil-passaġġi fuq l-ilma interni jew bit-trasport marittimu fuq distanzi qosra, bil-ghan li jnaqqsu d-differenza fil-kost bejn it-trasport bit-triq u għażliet alternattivi ta' trasport. Madankollu, daww il-politiki modali mhux dejjem ikunu allinjati bejn il-modi jew bejn l-Istati Membri ġirien. Barra minn hekk, xi Stati Membri ma għandhom l-ebda miżura ta' appoġġ fis-sehh. Il-frammentazzjoni kkawżata minn approċċ mhux ikkoordinat tnaqqas l-effettività tal-appoġġ eżistenti u tirriżulta f'kundizzjonijiet mhux ekwi bejn il-modi u l-Istati Membri. Għalhekk, l-Istati Membri kollha jenhtieg li jistabbilixxu u jimplimentaw oqfsa ta' politika nazzjonali biex jappoġġaw l-użu tat-trasport intermodali, filwaqt li jqisu l-potenzjal ta' kull kombinazzjoni modali kif ukoll l-interazzjonijiet tal-modi kollha b'mod komprensiv; L-Istati Membri jenhtieg li jivvalutaw mill-ġdid regolamenti l-effettività u r-rilevanza tal-miżuri nazzjonali.
- (18) L-oqfsa ta' politika nazzjonali jenhtieg li jinkludu kemm miżuri regolatorji u mhux regolatorji nazzjonali eżistenti kif ukoll ipplanati li jkollhom impatt fuq il-kompetittività tat-trasport intermodali użat minn Stat Membru, bħal eżenzjonijiet regolatorji jew trattamenti preferenzjali; l-imposti, it-taxxi u t-tariffi, inklużi l-imposti tal-infrastruttura, tal-kostijiet esterni u tal-kongestjoni kif ukoll daww li japplikaw għat-trasport tal-merkanzija bit-triq unimodali; u skemi ta' appoġġ għat-trasport tal-merkanzija li japplikaw għal modi individwali jew għat-trasport intermodali, inklużi daww li japplikaw għat-trasport tal-merkanzija bit-triq unimodali jew għal partijiet speċifiċi tiegħu. Il-miżuri ta' appoġġ jenhtieg li japplikaw bl-istess mod għall-operazzjonijiet kollha li jissodisfaw il-kundizzjonijiet biex jitqiesu operazzjonijiet ta' trasport ikkombinat. Fejn mehtieg, l-Istati Membri jenhtieg li jikkooperaw ma' Stati Membri ġirien oħra, permezz ta' konsultazzjoni jew oqfsa ta' politika kongunta. Il-koordinazzjoni ta' daww l-oqfsa ta' politika nazzjonali u l-koerenza tagħhom fil-livell tal-Unjoni jenhtieg li jiġu appoġġati permezz ta' analizi tas-suq u rapportar mill-Kummissjoni.
- (19) Sabiex l-operazzjonijiet intermodali fuq distanza medja jsiru kompetittivi f'termini ta' kost ma' operazzjonijiet tat-triq unimodali, u biex il-konsenjaturi jiġu mmotivati jbiddu l-operazzjonijiet tagħhom għat-trasport intermodali, l-oqfsa ta' politika nazzjonali jenhtieg li jikkontribwixxu biex jinkiseb tnaqqis kumulattiv ġenerali ta' mill-inqas 10 % tal-kostijiet totali minn bieb sa bieb tal-operazzjonijiet tat-trasport intermodali fuq terminu medju. Il-miżuri biex jinkiseb tali tnaqqis jistgħu jinkludu aġġustamenti u arrangamenti legali, ekonomiċi, fiskali jew amministrattivi. L-Istati Membri jistgħu jużaw id-dhul iġġenerat skont id-Direttiva 1999/62/KE tal-Parlament Ewropew u tal-Kunsill¹⁰ għall-benefiċċju tal-operazzjonijiet tat-trasport intermodali koperti minn din id-Direttiva. Soġġett għar-regoli applikabbli għal programmi speċifiċi, l-appoġġ jista' jiġi ffinanzjat ukoll minn strumenti finanzjarji eżistenti tal-Unjoni.
- (20) Barra minn hekk, sabiex ikun jista' jintuża t-trasport intermodali, huwa importanti li jkun hemm appoġġ iddedikat għall-investimenti li jippermetti aġġornament mehtieg tat-teknoloġiji intermodali. Dak l-appoġġ jista' jindirizza l-htigijiet teknoloġiċi fit-terminals jew fi kwalunkwe wieħed mill-modi involuti fit-trasport intermodali.

¹⁰ Id-Direttiva 1999/62/KE tal-Parlament Ewropew u tal-Kunsill tas-17 ta' Ġunju 1999 dwar il-hlas li jrid isir minn vetturi ta' merkanzija tqila għall-użu ta' ċerti infrastrutturi (GU L 187 20.7.1999, p. 42, ELI: <http://data.europa.eu/eli/dir/1999/62/oj>).

- (21) Fejn ma jkun hemm l-ebda konnessjoni għajr it-triq bejn ċerti terminals jew fil-
viċinanza tagħhom, jista' jkun meħtieġ appoġġ tal-“bidu” biex jinfethu
konnessjonijiet intermodali godda peress li d-domanda għal servizzi fil-fażi tal-bidu
tista' ma tkunx biżżejjed biex tiġi żgurata l-profittabbiltà ta' tali servizzi.
- (22) L-Istati Membri jistgħu jintroduċu miżuri ta' għajjnuna mill-Istat biex jintlaħqu l-
għanijiet tal-Patt Ekoloġiku Ewropew u tal-Liġi dwar il-Klima, dment li daww il-
miżuri jkunu kompatibbli mas-suq intern.
- (23) Il-miżuri ta' appoġġ introdotti fl-oqfsa ta' politika nazzjonali jistgħu jikkostitwixxu
għajjnuna mill-Istat. Meta Stat Membru jistabbilixxi miżuri fil-qafas ta' politika
nazzjonali tiegħu, jenħtieġ li jivvaluta jekk xi waħda minn daww il-miżuri
tikkostitwix għajjnuna mill-Istat, u dan ikun mingħajr preġudizzju għall-applikazzjoni
tal-Artikoli 107 u 108 tat-TFUE. Fejn miżura tikkostitwixxi għajjnuna mill-Istat,
japplikaw ir-regoli proċedurali u sostantivi dwar l-għajjnuna mill-Istat. Huwa mifhum
li l-valutazzjoni tal-kompatibbiltà tal-miżuri ta' għajjnuna mill-Istat taqa' taħt il-
kompetenza esklużiva tal-Kummissjoni skont l-Artikolu 108 tat-TFUE.
- (24) Sabiex jiġi żgurat li l-informazzjoni Prattika dwar il-miżuri ta' appoġġ disponibbli
implimentati mill-Istati Membri tkun faċilment aċċessibbli għall-pubbliku u mingħajr
hłas għall-operaturi kollha fl-Unjoni, jenħtieġ li din issir aċċessibbli fuq paġna web
apposta f'post ċentrali li jippermetti lill-impriżi li jorganizzaw operazzjonijiet
internazzjonali jsibuha faċilment.
- (25) Huwa importanti li jkun hemm harsa ġenerali lejn l-iżviluppi tas-suq u l-impatt tal-
miżuri ta' appoġġ fuq l-użu tat-trasport intermodali. Tali harsa ġenerali lejn is-suq
jenħtieġ li tiżgura l-komparabbiltà madwar l-Unjoni. Għalhekk, jenħtieġ li l-
Kummissjoni tkompli tirrapporta l-iżviluppi tas-suq bl-assistenza mill-Istati Membri.
Tali rapport jenħtieġ li l-ewwel jistabbilixxi l-linja bażi għall-kompetittività tal-
kostijiet tat-trasport intermodali mat-trasport bit-triq, u mbagħad jitwettag kull 5 snin
biex jingħata biżżejjed żmien halli kwalunkwe miżura ta' appoġġ tipproduċi effetti.
- (26) Dispożizzjonijiet regolatorji ddedikati fil-livell tal-Unjoni li jindirizzaw
sitwazzjonijiet speċifiċi fit-trasport intermodali jistgħu jappoġġaw l-użu u l-
effiċjenza tat-trasport intermodali. Sabiex jiġi żgurat użu effiċjenti tal-kapaċità tat-
terminal u mhux tat-triq, huwa importanti li t-tħaddim tat-terminals u tat-trasport
mhux bit-triq ma jiġix imfixkel minn limitazzjonijiet temporali tas-sewqan fil-
partijiet tal-vjaġġ bit-triq.
- (27) Sabiex jiġi żgurat li l-informazzjoni dwar is-servizzi u l-faċilitajiet disponibbli fi
kwalunkwe terminal intermodali tat-trażbord tkun faċilment aċċessibbli għall-
operaturi u għall-organizzaturi kollha tat-trasport fl-Unjoni, jenħtieġ li dik l-
informazzjoni tiġi ppubblikata mingħajr hłas mill-operaturi tat-terminals fuq il-paġna
web tagħhom. Sabiex jiġi pprovdut qafas għall-identifikazzjoni ta' livell ta' servizz
ta' terminals intermodali tat-trażbord fl-Unjoni, jenħtieġ li tiġi stabbilita lista
dettaljata ta' tali informazzjoni f'att ta' implimentazzjoni.
- (28) Il-komparabbiltà tal-livelli tas-servizz f'terminals differenti fl-Unjoni jenħtieġ li tiġi
żgurata billi tiġi stabbilita kategorizzazzjoni għat-terminals tat-trażbord intermodali.
Tali kategorizzazzjoni jenħtieġ li tevita kumplessità u piżijiet eċċessivi u għalhekk
jenħtieġ li tkun ibbażata fuq informazzjoni diġà ppubblikata.
- (29) Appoġġ iddedikat għat-trasport intermodali huwa meħtieġ biss sakemm il-prezz tas-
suq ikun jirrappreżenta b'mod adegwat il-kost totali ta' diversi operazzjonijiet tat-
trasport għas-soċjetà. Għalhekk, jenħtieġ li jsir rieżami wara 10 snin biex jiġi

vvalutat jekk tali appoġġ għadux rilevanti u jekk iva, kif jista' jkun meħtieġ li jiġi aġġustat.

- (30) Sabiex tkun tista' ssir l-implimentazzjoni ta' din id-Direttiva, il-pjattaformi tal-eFTI jenħtieġ li jipprovdur funzjonalitajiet biex jiġi kkalkolat l-iffrankar tal-kostijiet esterni u tiġi ġġenerata *data* aggregata.
- (31) Sabiex titqies in-natura teknika ta' ċerti rekwiżiti, is-setgħa ta' adozzjoni ta' atti skont l-Artikolu 290 tat-Trattat dwar il-Funzjonament tal-Unjoni Ewropea jenħtieġ li tiġi delegata lill-Kummissjoni fir-rigward tas-supplimentazzjoni ta' din id-Direttiva mal-lista ta' aktar *data* meħtieġa biex jiġi kkalkolat l-iffrankar tal-kostijiet esterni ta' operazzjoni ta' trasport intermodali, meħtieġa biex tintwera l-konformità ma' din id-Direttiva u r-regoli biex id-*data* aggregata annwali dwar l-operazzjonijiet tat-trasport ikkombinat issir disponibbli għall-analiżi tas-suq. Huwa ta' importanza partikolari li l-Kummissjoni twettaq konsultazzjonijiet xierqa matul il-hidma preparatorja tagħha, inkluż fil-livell ta' esperti, u li daww il-konsultazzjonijiet isiru f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet¹¹. B'mod partikolari, biex tiġi żgurata parteċipazzjoni ugwali fit-tnejn ta' atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jitrattaw it-tnejn ta' atti delegati.
- (32) Sabiex jiġu żgurati kundizzjonijiet uniformi għall-implimentazzjoni ta' din id-Direttiva u b'mod partikolari tar-regoli dettaljati biex jiġu kkalkolati l-kostijiet esterni, il-lista ta' rotot alternattivi predefiniti ta' operat intermodali għall-konnessjonijiet tal-gżejjer u daww kontinentali u l-informazzjoni li għandha tiġi pprovduta għas-servizzi disponibbli fit-terminals u għall-kategorizzazzjoni tat-terminals, jenħtieġ li l-Kummissjoni tingħata setgħat ta' implimentazzjoni. Daww is-setgħat jenħtieġ li jiġu *eżerċitati* f'konformità mar-Regolament (UE) Nru 182/2011 tal-Parlament Ewropew u tal-Kunsill¹².
- (33) L-għan ta' din id-Direttiva huwa li tippromwovi aktar it-trasferiment tat-trasport tal-merkanzija mit-triq għal modi ta' trasport li jirrispettaw aktar l-ambjent, bil-għan li jitnaqqsu l-kostijiet esterni tas-sistema tat-trasport tal-Unjoni. Minhabba li t-trasport intermodali huwa primarjament internazzjonali fin-natura u l-infrastruttura hija interkonnessa, dak l-oġġettiv ma jistax jintlaħaq b'mod suffiċjenti mill-Istati Membri iżda jista' jintlaħaq aħjar fil-livell tal-Unjoni. Għaldaqstant l-Unjoni tista' tadotta miżuri, f'konformità mal-prinċipju tas-sussidjarjetà kif stipulat fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jintlaħqu daww l-oġġettivi.
- (34) Sabiex tkun tista' ssir il-kontinwazzjoni ta' operazzjonijiet tat-trasport transfruntieri bla xkiel fl-Unjoni, l-applikazzjoni tal-liġijiet, tar-regolamenti u tad-dispożizzjonijiet amministrattivi nazzjonali meħtieġa għat-traspożizzjoni ta' din id-Direttiva jenħtieġ li tiġi differita sakemm jkunu disponibbli l-pjattaformi tal-eFTI. Dik l-applikazzjoni

¹¹ ĠU L 123, 12.5.2016, p. 1.

¹² Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 1313, ELI: <http://data.europa.eu/eli/reg/2011/182/oj>).

differita jenhtieg li tkun mingħajr preġudizzju għall-obbligi tal-Istati Membri relatati mal-limitu ta' żmien għat-traspożizzjoni fil-liġi nazzjonali.

- (35) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u tal-Kummissjoni dwar id-dokumenti ta' spjegazzjoni¹³, l-Istati Membri impenjaw ruhhom li, f'kazijiet ġustifikati, in-notifika tal-miżuri ta' traspożizzjoni tagħhom tkun akkumpanjata minn dokument wiehed jew iktar, fejn tiġi spjegata l-korrelazzjoni bejn il-komponenti ta' direttiva u l-partijiet ekwivalenti tal-istrumenti nazzjonali ta' traspożizzjoni. Fir-rigward ta' din id-Direttiva, il-leġiżlatur iqis li t-trażmissjoni ta' daww id-dokumenti hija ġustifikata.
- (36) Għaldaqstant, id-Direttiva 92/106/KE u r-Regolament (UE) Nru 2020/1056 jenhtieg li jiġu emendati skont dan,

ADOTTAW DIN ID-DIRETTIVA:

Artikolu 1

Emendi għad-Direttiva 92/106/KEE

Id-Direttiva 92/106/KE hija emendata kif ġej:

- (1) it-titolu huwa sostitwit b'dan li ġej:
- “Id-Direttiva tal-Kunsill 92/106/KEE tas-7 ta' Diċembru 1992 dwar l-istabbiliment ta' qafas ta' appoġġ għat-trasport intermodali tal-merkanzija”;
- (2) L-Artikolu 1 jiġi emendat;
- (3) jiddaħħlu l-Artikoli 1a, 1b u 1c li ġejjin:

“Artikolu 1a

Din id-Direttiva tistabbilixxi qafas ta' appoġġ għall-operazzjonijiet tat-trasport intermodali mwettqa bis-siġħ jew parzjalment fit-territorju tal-Unjoni. Din tistabbilixxi wkoll regoli dwar ir-rekwiżiti ta' trasparenza għat-terminals tat-trażbord intermodali.

Artikolu 1b

Għall-iskopijiet ta' din id-Direttiva, japplikaw id-definizzjonijiet li ġejjin:

- (1) “operazzjoni ta' trasport intermodali” tfisser il-garr ta' unità ta' tagħbija intermodali waħda bejn il-punt tat-tagħbija u l-punt tal-hatt tagħha fuq żewġ partijiet tat-trasport jew aktar, fejn mill-inqas parti waħda sseħħ bil-ferrovija, bil-passaġġi fuq l-ilma interni jew bit-trasport marittimu fuq distanzi qosra u l-fażi inizjali jew finali, jew it-tnejn li huma, isiru bit-triq, mingħajr l-immaniġġar tal-merkanzija matul it-trażbord bejn il-partijiet differenti tat-trasport, kemm jekk ikunu koperti minn kuntratt wiehed tat-trasport multimodali kif ukoll jekk le jew minn kuntratti ta' trasport speċifiċi għall-modalità konsekuttivi;

¹³ ĠU C 369, 17.12.2011, p. 14.

- (2) “operazzjoni ta’ trasport ikkombinat” tfisser operazzjoni ta’ trasport intermodali li tikkonforma mal-kundizzjonijiet stabbiliti fl-Artikolu 1c(2) fit-territorju tal-Unjoni;
- (3) “unità ta’ tagħbija intermodali” tfisser kontejner, kontejner skambjabbli jew semitrejler jew vettura tat-triq jew kombinazzjoni ta’ vetturi li jintużaw fit-trasport intermodali;
- (4) “punt tat-tagħbija” tfisser il-post fejn il-merkanzija titgħabba f’unità tat-tagħbija intermodali;
- (5) “punt tal-hatt” tfisser il-post fejn il-merkanzija tinhatt minn unità ta’ tagħbija intermodali;
- (6) “kostijiet esterni” tfisser kostijiet iġġenerati mill-utenti tat-trasport u mhux imġarrba minnhom iżda mis-soċjetà kollha kemm hi, b’mod partikolari relatati mal-emissjonijiet tal-gassijiet serra, it-tniġġis tal-arja, il-korrimenti u l-fatalitajiet, l-istorbju u l-kongestjoni;
- (7) “operazzjoni alternattiva tat-trasport bit-triq unimodali” tfisser operazzjoni tat-trasport unimodali vijabbli kummerċjalment ippjanata virtwalment tal-unità tat-tagħbija intermodali fejn it-trasport kollu jsir fit-triq bejn l-istess punt tat-tluq u l-istess punt tat-tmiem bhal dawk tal-operazzjoni tat-trasport ikkombinat attwali;
- (8) “operazzjoni intermodali marittima alternattiva” tfisser operazzjoni ta’ trasport intermodali kummerċjalment vijabbli pplanata virtwalment li tuża wahda mill-partijiet marittimi fil-lista stabbilita f’konformità mal-Artikolu 1.c(7) għall-ġarr tal-unità tat-tagħbija intermodali bejn l-istess punt tat-tluq u punt tat-tmiem bhal dawk tal-operazzjoni tat-trasport ikkombinat ikkonċernata;
- (9) “terminal intermodali tat-trażbord” tfisser terminal intermodali tal-merkanzija li għandu struttura mġhamra għat-trażbord ta’ unitajiet ta’ tagħbija intermodali bejn mill-inqas żewġ modi ta’ trasport jew bejn żewġ vetturi jew bastimenti differenti, bhal terminals f’portijiet interni jew marittimi, tul passaġġi fuq l-ilma interni, fl-ajruporti kif ukoll fit-terminals tal-ferroviji-tat-triq;
- (10) “punt tat-tluq tas-sezzjoni tat-trasport” tfisser il-post fejn l-unità tat-tagħbija intermodali tibda l-operazzjoni tat-trasport ikkombinat fuq il-mezz tat-trasport partikolari;
- (11) “punt tat-tmiem tas-sezzjoni tat-trasport” tfisser il-post fejn l-unità tat-tagħbija intermodali ttemm l-operazzjoni tat-trasport ikkombinat fuq il-mezz tat-trasport partikolari;
- (12) “punt tal-bidu tal-operazzjoni tat-trasport ikkombinat” tfisser il-post fejn l-unità tat-tagħbija intermodali titgħabba fuq il-vettura jew il-bastiment li jwettaq l-ewwel sezzjoni tat-trasport tal-operazzjoni tat-trasport ikkombinat fl-Unjoni u meta l-operazzjoni tat-trasport intermodali tibda barra mit-territorju tal-Unjoni, il-punt tad-dhul tal-unità tat-tagħbija intermodali fit-territorju tal-Unjoni;
- (13) “punt tat-tmiem tal-operazzjoni tat-trasport ikkombinat” tfisser il-post fejn l-unità tat-tagħbija intermodali tinhatt mill-vettura jew mill-bastiment li jwettaq l-aħħar sezzjoni tat-trasport tal-operazzjoni tat-trasport kombinat fl-Unjoni u meta l-operazzjoni intermodali tintemm barra mit-territorju tal-Unjoni, il-punt tal-hruġ tal-unità tat-tagħbija intermodali mit-territorju tal-Unjoni.

- (14) “Mizuri ta’ appoġġ” tfisser mizuri u azzjonijiet ta’ natura ekonomika, regolatorja, amministrattiva jew kwalunkwe natura oħra li għandhom l-għan li jippromwovu l-użu tat-trasport intermodali.

Artikolu 1c

1. L-operazzjonijiet kollha ta’ trasport ikkombinat għandhom jibbenefikaw mill-mizuri ta’ appoġġ imsemmija fl-Artikoli 2, 3a, 4, 6, 8, 9 u 9a, kif applikabbli.
2. Operazzjoni ta’ trasport ikkombinat għandha tissodisfa l-kundizzjonijiet li ġejjin:
 - (a) hlief għall-operazzjonijiet imsemmija fil-punt (b), l-operazzjoni tipproduċi mill-inqas 40 % inqas kostijiet esterni mill-operazzjoni alternattiva tat-trasport bit-triq unimodali;
 - (b) fil-każ ta’ konnessjonijiet bejn gżira u l-kontinent mingħajr alternattiva bit-triq, l-operazzjoni tipproduċi mill-inqas 40 % inqas kostijiet esterni mill-operazzjoni intermodali marittima alternattiva;
 - (c) l-unità tat-tagħbija intermodali fit-trasport mhux akkumpanjat għandha referenza unika f’konformità mar-reġim tal-identifikazzjoni u l-immarkar stabbilit skont il-verżjonijiet aġġornati tal-istandards internazzjonali ISO6346 jew EN13044.
3. It-trasport bit-triq ta’ kontejner vojti li jintuża għal operazzjoni partikolari minn jew lejn mażen tal-kontejners qabel jew wara l-punt tat-tagħbija jew tal-hatt, fejn tali trasport ikun soġġett għall-istess kuntratt ta’ trasport, għandu jitqies bħala parti integrali mill-operazzjoni ta’ trasport ikkombinat. Kwalunkwe moviment ieħor ta’ vetturi tat-triq qabel jew wara l-punt tat-tagħbija jew tal-hatt ma għandux jitqies bħala parti mill-operazzjoni ta’ trasport ikkombinat.
4. Il-kalkolu tal-kostijiet esterni msemmi fil-paragrafu 2 għandu jkollha il-partijiet kollha tal-operazzjoni, inklużi l-operazzjonijiet tat-terminal, li jseħħu fl-Unjoni, inkluż it-trasport tal-kontejner vojti imsemmi fil-paragrafu 3.
5. Mizuri ta’ appoġġ imsemmija fl-Artikoli 2, 3a, 4, 6, 8, 9 u 9a għandhom jiġu applikati b’mod mhux diskriminatorju għall-operazzjonijiet kollha ta’ trasport ikkombinat li jitwettqu kompletament jew parzjalment fit-territorju tal-Unjoni irrispettivament mill-origini tal-impriza li torganizza l-operazzjoni jew li twettaq l-operazzjoni kollha jew parti minnha.
6. Il-Kummissjoni għandha tadotta atti ta’ implimentazzjoni li jistabbilixxu regoli dettaljati għall-kalkolu tal-kostijiet esterni msemmija fil-paragrafu 2 ta’ dan l-Artikolu. Dawk l-atti ta’ implimentazzjoni għandhom jiġu adottati f’konformità mal-proċedura ta’ eżami msemmija fl-Artikolu 9d(2).
7. Il-Kummissjoni għandha tadotta atti ta’ implimentazzjoni li jistabbilixxu l-lista tal-fażi marittima predefinita tal-operazzjonijiet intermodali marittimi alternattivi msemmija fil-paragrafu 2, il-punt (b), ta’ dan l-Artikolu. Dawk l-atti ta’ implimentazzjoni għandhom jiġu adottati f’konformità mal-proċedura ta’ eżami msemmija fl-Artikolu 9d(2).”;
- (4) L-Artikoli 2 u 3 huma sostitwiti b’dawn li ġejjin:

“Artikolu 2

L-ebda sistema ta’ kwoti u sistema ta’ awtorizzazzjonijiet ma għandhom japplikaw għall-operazzjonijiet tat-trasport intermodali.

Artikolu 3

1. Sabiex tibbenefika mill-qafas ta' appoġġ stabbilit minn din id-Direttiva, l-impreza li torganizza l-operazzjoni tat-trasport ikkombinat, għandha tirreġistra u tagħmel disponibbli l-informazzjoni dwar it-trasport f'konformità mar-Regolament (UE) 2020/1056 tal-Parlament Ewropew u tal-Kunsill* dwar pjattaforma ta' informazzjoni elettronika dwar it-trasport tal-merkanzija ("pjattaforma tal-eFTI").
2. L-informazzjoni dwar it-trasport imsemmija fil-paragrafu 1 għandha tigi rreġistrata qabel il-bidu tal-operazzjoni tat-trasport ikkombinat ikkonċernata u għandha tkopri l-partijiet kollha ta' tali operazzjoni. Tali informazzjoni dwar it-trasport għandha tinkludi l-informazzjoni li ġejja:
 - (a) l-isem, l-indirizz u d-dettalji ta' kuntatt tal-impreza li torganizza l-operazzjoni tat-trasport ikkombinat;
 - (b) l-isem, l-indirizz u d-dettalji ta' kuntatt tal-impreza li tirċievi l-unità tat-tagħbija intermodali fil-punt tat-tmiem tal-operazzjoni tat-trasport ikkombinat;
 - (c) l-isem, l-indirizz u d-dettalji ta' kuntatt tat-terminal jew tat-terminals tat-trażbord intermodali għal dik l-operazzjoni tat-trasport ikkombinat;
 - (d) it-tip tal-unità tat-tagħbija intermodali ttrasportata u r-referenza tagħha f'konformità mal-Artikolu 1c(2), il-punt (c);
 - (e) il-post tal-ġbir jew tal-konsenja tal-kontejner vojta kif indikat fil-kuntratt tat-trasport imsemmi fl-Artikolu 1c(3), fejn rilevanti;
 - (f) għal kull sezzjoni tat-trasport, il-postijiet tal-punti tal-bidu u tat-tmiem ta' kull fażi tat-trasport tal-operazzjoni tat-trasport ikkombinat fl-Unjoni, id-data tal-bidu u d-data tat-tmiem mistennija rispettivi, u l-mezz tat-trasport użat għal kull fażi;
 - (g) informazzjoni addizzjonali dwar it-trasport meħtieġa għall-kalkolu tal-kostijiet esterni ta' operazzjoni tat-trasport ikkombinat kif speċifikat fl-att ta' implimentazzjoni msemmi fl-Artikolu 1c(6).
3. L-informazzjoni dwar it-trasport irreġistrata skont il-paragrafu 2 għandha tintuża, permezz ta' funzjonalitajiet iddedikati tal-pjattaformi tal-eFTI, biex:
 - (a) jiġi kkalkolat l-iffrankar tal-kostijiet esterni msemmi fl-Artikolu 1c(2), il-punt (a);
 - (b) tigi ġġenerata *data* aggregata annwali dwar l-operazzjonijiet tat-trasport ikkombinat imsemmija fl-Artikolu 5(4), il-punti (a), b u (c).

Il-kalkolu msemmi fl-ewwel subparagrafu, il-punt (a), ta' dan il-paragrafu, għandu jitwettaq f'konformità mar-regoli stabbiliti fl-att ta' implimentazzjoni msemmi fl-Artikolu 1c(6).

L-aggregazzjoni msemmija fil-punt (b), l-ewwel subparagrafu ta' dan il-paragrafu, għandha titwettaq f'konformità mar-regoli stabbiliti fl-att delegat imsemmi fil-paragrafu 7.
4. Il-prova tal-konformità mal-kundizzjonijiet stabbiliti fl-Artikolu 1c(2) għandha tikkonsisti mill-informazzjoni dwar it-trasport imsemmija fil-paragrafu 1 ta' dan l-Artikolu u r-riżultati tal-kalkolu tal-iffrankar tal-kostijiet esterni. Tali prova ta' konformità għandha tkun aċċessibbli għall-awtoritajiet kompetenti kif ukoll għall-

partijiet involuti f'dik l-operazzjoni ta' trasport ikkombinat fuq l-istess pjattaforma tal-eFTI fejn ikunu ġew irregistrati l-informazzjoni dwar it-trasport u r-riżultati tal-kalkolu. Għall-finijiet tal-kontrolli tal-konformità ma' din id-Direttiva, ma għandha tintalab l-ebda informazzjoni addizzjonali.

5. Sat-28 ta' Frar ta' kull sena, il-fornituri ta' servizzi tal-eFTI jew l-imprizi li jippossjedu jew jimmanigġaw pjattaformi tal-eFTI għall-attivitajiet tagħhom stess għandhom jagħmlu disponibbli lill-Kummissjoni d-*data* aggregata msemmija fil-paragrafu 3, il-punt (b), l-ewwel subparagrafu ta' dan l-Artikolu, sabiex jiġu ssodisfati l-obbligi ta' rapportar tal-Kummissjoni skont l-Artikolu 5(4), il-punti (a), (b) u (c).
6. Il-Kummissjoni għandha s-setgħa li tadotta atti delegati f'konformità mal-Artikolu 9c biex tissupplimenta din id-Direttiva billi tistabbilixxi aktar dettalji għall-informazzjoni dwar it-trasport imsemmija fil-paragrafu 2, il-punti (a) sa (f), ta' dan l-Artikolu, u l-lista ta' informazzjoni addizzjonali dwar it-trasport meħtieġa msemmija fil-paragrafu 2, il-punt (g) ta' dan l-Artikolu.
7. Il-Kummissjoni għandha s-setgħa li tadotta atti delegati f'konformità mal-Artikolu 9c biex tissupplimenta din id-Direttiva billi tistabbilixxi lista tad-*data* aggregata annwali msemmija fil-paragrafu 3, il-punt (b), l-ewwel subparagrafu ta' dan l-Artikolu, regoli dettaljati għall-ġenerazzjoni ta' dik id-*data* aggregata u l-kundizzjonijiet biex dik id-*data* ssir disponibbli għall-Kummissjoni.
8. Fil-każ ta' kontrolli mal-ġenb tat-triq, diskrepanza bejn l-operazzjoni ta' trasport ikkombinat u l-informazzjoni pprovduta, b'mod partikolari fir-rigward tal-informazzjoni msemmija fil-paragrafu 2, il-punti (c) u (f), għandha tkun permessa meta jkun ġustifikat kif xieraq u kkawżata minn ċirkostanzi eċċezzjonali u mhux previsti barra mill-kontroll tat-trasportatur. Sabiex jipprovdli l-prova meħtieġa, is-sewwieq għandu jithalla jikkuntattja lill-uffiċċju prinċipali, lill-maniger tat-trasport, lill-konsenjatur jew lil impriza oħra li torganizza l-operazzjoni tat-trasport ikkombinat ikkonċernata, jew lil kwalunkwe persuna jew entità oħra li tkun kapaci tipprovdli ġustifikazzjoni addizzjonali rigward din id-diskrepanza.

* Ir-Regolament (UE) 2020/1056 tal-Parlament Ewropew u tal-Kunsill tal-15 ta' Lulju 2020 dwar l-informazzjoni elettronika dwar it-trasport tal-merkanzija (ĠU L 249, 31.7.2020, p. 33, ELI: <http://data.europa.eu/eli/reg/2020/1056/oj>).”;

- (5) jiddaħħal l-Artikolu 3a li ġej:

“*Artikolu 3a*

1. Sa [PO, jekk jogħġbok daħħal id-data: 24 xahar wara d-dhul fis-seħħ ta' din id-Direttiva], kull Stat Membru għandu jadotta qafas ta' politika nazzjonali biex jiffaċilita l-użu tat-trasport intermodali u, b'mod partikolari, l-operazzjonijiet ta' trasport ikkombinat. Tali qafas għandu jkun fih mill-inqas l-elementi li ġejjin:
 - (a) harsa ġenerali lejn il-miżuri regolatorji u mhux regolatorji rilevanti eżistenti li għandhom impatt fuq il-kompetittività tal-operazzjonijiet tat-trasport ta' modi differenti, inklużi dawk li jaqgħu fil-kamp ta' applikazzjoni tal-Artikoli 4, 6 u 9a, kif ukoll valutazzjoni tal-impatt tagħhom fuq l-operazzjonijiet tat-trasport intermodali;

- (b) lista ta' mizuri mehtiega biex jitnaqqas id-distakk fil-kompetittività tal-operazzjonijiet tat-trasport intermodali meta mqabbla mal-operazzjonijiet tat-trasport bit-triq unimodali, li hija stabbilita abbażi tal-harsa generali u l-valutazzjoni msemija fil-punt (a); lista indikattiva ta' mizuri xierqa hija stabbilita fl-Anness.
2. Il-mizuri msemija fil-paragrafu 1 ta' dan l-Artikolu għandu jkollhom l-għan li jilhqqu l-oġġettivi li ġejjin meta mqabbla mal-valutazzjoni tal-linja bazi inkluża fir-rapport imsemmi fl-Artikolu 5(1):
 - (a) tnaqqis generali ta' mill-inqas 10 % tal-kostijiet totali tal-operazzjonijiet ta' trasport ikkombinat fit-territorju tagħhom imġarrba mill-imprizi li jorganizzaw operazzjonijiet ta' trasport ikkombinat minn *[PO, jekk jogħġbok dahhal id-data: 90 xahar, jiġifieri 7 snin u 6 xhur wara d-dhul fis-sehh ta' din id-Direttiva]*;
 - (b) titjib jew użu akbar tat-teknoloġiji li jtejbu l-effiċjenza tal-operazzjonijiet tat-trasport intermodali; u
 - (c) fejn rilevanti, l-istabbiliment ta' konnessjonijiet godda ferrovjarji, ta' passaġġi fuq l-ilma interni jew ta' trasport marittimu fuq distanzi qosra bejn terminals tat-trażbord intermodali li ma kinux konnessi qabel.
 3. L-introduzzjoni tal-mizuri msemija fil-paragrafu 1 ta' dan l-Artikolu f'qafas ta' politika nazzjonali ma għandhiex tkun indikazzjoni tal-kompatibilità tagħhom mad-dritt tal-Unjoni jew mod iehor. Meta l-mizuri msemija fil-paragrafu 1 ta' dan l-Artikolu jikkostitwixxu għajjnuna mill-Istat, dawn għandhom jikkonformaw mar-regoli proċedurali u sostantivi applikabbli dwar l-għajjnuna mill-Istat, inklużi dawk dwar in-notifika, il-pubblikazzjoni u t-trażmissjoni tal-informazzjoni lill-Kummissjoni.
 4. L-Istati Membri għandhom jippubblikaw l-oqfsa ta' politika nazzjonali tagħhom fuq l-internet u jinnotifikawhom lill-Kummissjoni mingħajr dewmien u mhux aktar tard minn xahar wara l-adozzjoni tagħhom flimkien ma' link għal tali publikazzjoni u kwalunkwe valutazzjoni jew studju sottostanti mwettqa, inkluż dwar il-kontribut ta' dawk il-mizuri biex jintlaħqu l-oġġettivi stabbiliti fil-paragrafu 2 ta' dan l-Artikolu. fir-rigward ta' mizuri li jikkostitwixxu għajjnuna mill-Istat li ma humiex koperti minn regolament ta' eżenzjoni ta' kategorija, l-obbligu ta' publikazzjoni u notifika previst għall-oqfsa ta' politika nazzjonali għandu jkun minbarra l-obbligu ta' notifika minn qabel u l-obbligu ta' sospensjoni skont ir-regoli dwar l-għajjnuna mill-Istat stabbiliti fl-Artikolu 108(3) tat-TFUE.
 5. L-Istati Membri għandhom jimplimentaw il-mizuri msemija fil-paragrafu 1. Huma għandhom jippubblikaw l-informazzjoni Prattika bhall-kundizzjonijiet, il-proċedura ta' applikazzjoni u kwalunkwe informazzjoni oħra rilevanti għall-benefiċjarji potenzjali ta' dawk il-mizuri wara l-adozzjoni, iżda qabel l-applikazzjoni ta' tali mizuri b'mod faċilment aċċessibbli u mingħajr hlas fuq l-internet. Huma għandhom, fl-istess hin, jipprovdu lill-Kummissjoni link għal dik l-informazzjoni.
 6. Fejn ikun mehtieg, l-Istati Membri għandhom jikkooperaw biex jimmassimizzaw l-effett tal-mizuri msemija fil-paragrafu 1 fuq l-operazzjonijiet transfruntieri tat-trasport intermodali.

7. L-Istati Membri għandhom jivvalutaw l-adozzjoni u l-impatt tal-miżuri fl-oqfsa ta' politika nazzjonali tagħhom imsemmija fil-paragrafu 1, inklużi l-effettività u r-rilevanza tagħhom f'termini tat-tnaqqis tal-kostijiet esterni u f'termini tal-ilhuq tal-oġettivi stabbiliti fil-paragrafu 2, mill-inqas kull 5 snin. Fuq il-bażi ta' dik il-valutazzjoni, huma għandhom jadattaw l-oqfsa ta' politika nazzjonali tagħhom kif meħtieġ biex jintlaħqu dawk l-oġettivi. L-Istati Membri għandhom jikkomunikaw ir-risultati tal-valutazzjonijiet u tal-oqfsa ta' politika aġġornati tagħhom lill-Kummissjoni mingħajr dewmien, biex jgħinuha thejji r-rapporti msemmija fl-Artikolu 5(2), u għandhom jippubblikaw dawk l-oqfsa ta' politika nazzjonali aġġornati fuq l-internet.
8. Il-Kummissjoni għandha, mingħajr dewmien, tippubblika l-links għall-informazzjoni nazzjonali pprovduta mill-Istati Membri msemmija fil-paragrafi 4, 5 u 7 fuq il-paġna web tagħha ddedikata għall-miżuri ta' appoġġ skont din id-Direttiva.

(6) L-Artikolu 5 huwa sostitwit b'dan li ġej:

“Artikolu 5

1. Sa *[PO, jekk jogħġbok dahhal id-data: 18-il xahar wara d-dhul fis-seħh ta' din id-Direttiva]*, il-Kummissjoni għandha thejji rapport lill-Parlament Ewropew u lill-Kunsill, li jivvaluta l-kompetittività tat-trasport intermodali meta mqabbel mat-trasport bit-triq unimodali fl-Istati Membri, inkluża l-analiżi tal-kostijiet totali bieb bieb tal-kategoriji ewlenin tal-operazzjonijiet tat-trasport intermodali, inklużi l-operazzjonijiet ta' trasport ikkombinat.
2. Sa *[PO, jekk jogħġbok dahhal id-data: 90 xahar, jiġifieri 7 snin u 6 xhur, wara l-adozzjoni ta' din id-Direttiva]* u kull 5 snin wara dan, il-Kummissjoni għandha tfassal rapport lill-Parlament Ewropew u lill-Kunsill dwar l-iżvilupp ekonomiku tat-trasport intermodali, inklużi operazzjonijiet ta' trasport ikkombinat, fl-Unjoni.
3. Meta tfassal ir-rapporti msemmija fil-paragrafi 1 u 2, il-Kummissjoni għandha tkun assistita mill-Istati Membri biex tiġbor l-informazzjoni meħtieġa għal dak il-ghan.
4. Ir-rapporti msemmija fil-paragrafi 1 u 2 għandhom jipprezentaw u janalizzaw l-iżviluppi relatati mal-operazzjonijiet tat-trasport intermodali, inklużi l-operazzjonijiet ta' trasport ikkombinat. B'mod partikolari, dawn għandhom ikopru:
 - (a) il-volum ta' operazzjonijiet intermodali fl-Unjoni għal kull kombinazzjoni modali, għal kull segment tas-suq, għal kull teknoloġija tat-trażbord u għal kull tip ta' unitajiet ta' tagħbija intermodali użati u għal kull kopertura ġeografika (nazzjonali u intra-Unjoni);
 - (b) il-kurituri ewlenin tat-trasport fejn jintuża t-trasport intermodali u ż-żoni ewlenin fl-Unjoni fejn ma jintużax, u r-raġunijiet għat-tnejn;
 - (c) in-numru, id-densità tal-post u t-tip ta' terminals tat-trażbord li jipprovdu servizzi għal operazzjonijiet ta' trasport ikkombinat
 - (d) l-ostakoli ewlenin identifikati mill-utenti għaż-żieda fl-użu tal-operazzjonijiet tat-trasport intermodali;
 - (e) l-iżviluppi fil-kapaċità disponibbli tat-terminals u taż-żoni tat-trażbord intermodali fejn huma meħtieġa żviluppi addizzjonali;

- (f) id-disponibbiltà, il-faċilità tal-aċċess u l-kompletezza tal-informazzjoni dwar it-terminals tat-trażbord intermodali;
 - (g) analiżi tal-effettività u l-effiċjenza tal-appoġġ ipprovdut mill-Istati Membri fil-kuntest tal-oqfsa ta' politika nazzjonali tagħhom kif previst fl-Artikolu 3a(1) u (2);
 - (h) il-kompetittività tat-trasport intermodali meta mqabbel mat-trasport bit-triq unimodali;
 - (i) il-benefiċċji ambjentali tat-trasport intermodali, b'mod partikolari fid-dawl tal-evoluzzjoni tal-prestazzjoni ambjentali, tal-effiċjenza enerġetika u tal-emissjonijiet tal-gassijiet serra ta' modi differenti ta' trasport.
5. Ir-rapporti msemmija fil-paragrafi 1 u 2 għandhom, fejn xieraq, jipproponu soluzzjonijiet għat-titjib sussegwenti tad-disponibbiltà tal-informazzjoni u l-miżuri biex tittejjeb is-sitwazzjoni fis-settur tat-trasport intermodali.
6. Fuq il-bażi tar-rapporti, il-paragrafi 1 u 2, il-Kummissjoni għandha tevalwa, mill-inqas kull 10 snin, l-effettività u r-rilevanza tad-dispożizzjonijiet ta' din id-Direttiva fl-iffaċilitar ta' operazzjonijiet ta' trasport ikkombinat.”;
- (7) Fl-Artikolu 6, il-paragrafi 1 u 2 huma sostitwiti b'dawn li ġejjin:
- “1. L-Istati Membri jistgħu jiehdu l-miżuri mehtieġa, f'konformità mad-dritt tal-Unjoni, biex jiżguraw li t-taxxi elenkati fil-paragrafu 3 li huma applikabbli għall-vetturi tat-triq (trakkijiet, tratturi, trejlers jew semitrejlers) meta jingħataw rotta fit-trasport ikkombinat jitnaqqsu jew jiġu rimborżati jew b'ammont standard, jew fi proporzjon mal-vjaġġi li tali vetturi jagħmlu bil-ferrovija fl-Istat Membru kkonċernat. Tali tnaqqis jew rimborżi għandhom jingħataw mill-Istat Membru li fih ikunu rreġistrati l-vetturi. Meta tali miżuri jikkostitwixxu għajjnuna mill-Istat, dawn għandhom jikkonformaw mar-regoli proċedurali u sostantivi rilevanti dwar l-għajjnuna mill-Istat.
2. Il-vetturi li jintużaw esklużivament għall-partijiet tal-vjaġġ bit-triq inizjali jew finali tat-trasport ikkombinat, jew it-tnejn li huma, jistgħu jiġu eżentati, meta jiġu ntaxxati separatament, mit-taxxi elenkati fil-paragrafu 3, f'konformità mad-dritt tal-Unjoni. B'mod partikolari, meta tali miżuri jikkostitwixxu għajjnuna mill-Istat, dawn għandhom jikkonformaw mar-regoli proċedurali u sostantivi rilevanti dwar l-għajjnuna mill-Istat.”
- (8) L-Artikolu 7 jiġihassar;
- (9) L-Artikolu 9 huwa sostitwit b'dan li ġej:
- “Artikolu 9*
- Meta semitrejler jew trejler li jintuża f'operazzjoni ta' trasport ikkombinat ikun proprjetà tal-impriza ta' dispaċċ jew riċeventi u jiġi ttrasportat f'sezzjoni tat-triq permezz ta' trattur li jkun proprjetà, mixtri fuq termini differiti jew mikri skont id-Direttiva 2006/1/KE tal-Parlament Ewropew u tal-Kunsill* mill-impriza l-oħra kkonċernata, dik is-sezzjoni tat-triq għandha titqies li tissodisfa l-kundizzjonijiet tal-Artikolu 1(5), il-punt (d) tar-Regolament (UE) 1072/2009 tal-Parlament Ewropew u tal-Kunsill**.

* Id-Direttiva 2006/1/KE tal-Parlament Ewropew u tal-Kunsill tat-18 ta' Jannar 2006 dwar l-użu ta' vetturi mikrija mingħajr is-sewwieq għat-trasport

ta' merkanzija bit-triq (ĠU L 33, 4.2.2006, p. 82,1 ELI: <http://data.europa.eu/eli/dir/2006/1/oj>).

****Ir-Regolament (KE) Nru 1072/2009 tal-Parlament Ewropew u tal-Kunsill tal-21 ta' Ottubru 2009 dwar regoli komuni għall-aċċess għas-suq internazzjonali tat-trasport bit-triq tal-merkanzija, (ĠU L 300, 14.11.2009, p. 72, ELI: <http://data.europa.eu/eli/reg/2009/1072/oj>)."**

(10) jiddaħħlu l-Artikoli 9a, 9b, 9c u 9d li ġejjin:

"Artikolu 9a

Il-vetturi li jwettqu partijiet tal-vjaġġ bit-triq ta' operazzjonijiet ta' trasport ikkombinat għandhom ikunu eżentati minn projbizzjonijiet fuq is-sewqan matul tmien il-ġimgħa, billejl u waqt il-vaganzi li japplikaw għal vetturi ta' merkanzija tqila biss. Dik l-eżenzjoni ma għandhiex tapplika fil-każ ta' projbizzjonijiet ġenerali fuq is-sewqan applikabbli għall-vetturi kollha li jintużaw għal skopijiet privati.

Artikolu 9b

1. L-operaturi kollha tat-terminals tat-trażbord intermodali għandhom jaġhmlu disponibbli fuq il-paġna web tagħhom, pubblikament u mingħajr ħlas, informazzjoni dwar is-servizzi u l-faċilitajiet disponibbli fit-terminal.
2. Il-Kummissjoni għandha tistabbilixxi, permezz ta' atti ta' implimentazzjoni, lista dettaljata tal-informazzjoni msemmija fil-paragrafu 1. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 9d(2).
3. Sabiex tipprovdli qafas għall-identifikazzjoni ta' livell ta' servizz tat-terminals intermodali tat-trażbord fl-Unjoni, il-Kummissjoni tista' tadotta atti ta' implimentazzjoni li jistabbilixxu kriterji għall-kategoriji tat-terminals tat-trażbord intermodali. Tali kriterji għandhom jiġu stabbiliti billi jiġu ddefiniti l-livelli ta' servizz għas-servizzi u l-faċilitajiet disponibbli mil-lista stabbilita f'konformità mal-paragrafu 1 ta' dan l-Artikolu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 9d(2).
4. Meta jiġi stabbilit qafas għal-livell ta' servizz tat-terminals tat-trażbord intermodali fl-Unjoni, l-operaturi tat-terminals tat-trażbord intermodali għandhom jippubblikaw il-livelli ta' servizz applikabbli skont il-paragrafu 1.

Artikolu 9c

1. Is-setgħa ta' adożzjoni ta' atti delegati hija mogħtija lill-Kummissjoni sugġett għall-kundizzjonijiet stabbiliti f'dan l-Artikolu.
2. Is-setgħa ta' adożzjoni ta' atti delegati msemmija fl-Artikolu 3(6) u 3(7) għandha tiġi mogħtija lill-Kummissjoni għal perjodu ta' żmien indeterminat minn *[PO, jekk jogħġbok daħħal id-data tad-dhul fis-seħħ ta' din id-Direttiva]*.
3. Id-delega tas-setgħat imsemmija fl-Artikoli 3(6) u 3(7) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega tas-setgħa speċifikata f'dik id-deċiżjoni. Din għandha ssir effettiva l-ghada tal-pubblikazzjoni tad-deċiżjoni f'*Il-Ġurnal Uffiċjali*

tal-Unjoni Ewropea jew f'data aktar tard speċifikata fih. Ma għandhiex taffettwa l-validità ta' kwalunkwe att delegat li jkun diġà fis-sehħ.

4. Qabel ma tadotta att delegat, il-Kummissjoni għandha tikkonsulta l-esperti mahtura minn kull Stat Membru f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikoli 3(6) u 3(7) għandu jidhol fis-sehħ biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiż b'xahrejn fuq inizzjattiva tal-Parlament Ewropew jew tal-Kunsill.

Artikolu 9d

4. Il-Kummissjoni għandha tkun meġġuna minn kumitat. Dak il-kumitat għandu jkun kumitat skont it-tifsira tar-Regolament (UE) Nru 182/2011*.
5. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

* Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13, ELI: <http://data.europa.eu/eli/reg/2011/182/oj>).

- (11) it-test stipulat fl-Anness ta' din id-Direttiva jiżdied bħala l-Anness.

Artikolu 2

Emendi għar-Regolament (UE) 2020/1056

Ir-Regolament (UE) 2020/1056 huwa emendat kif ġej:

Fl-Artikolu 9(1), jiddaħħal il-punt (l) li ġej:

“(l) il-kalkolu tal-iffrankar tal-kostijiet esterni, imsemmi fl-Artikolu 3(3), l-ewwel subparagrafu, il-punt (a) tad-Direttiva 92/106/KEE, isir f'konformità mal-metodoloġija stabbilita fl-att ta' implimentazzjoni msemmi fl-Artikolu 1c(6) ta' dik id-Direttiva.

(m) il-ġenerazzjoni ta' *data* aggregata, imsemmija fl-Artikolu 3(3), il-punt (b), l-ewwel subparagrafu, tad-Direttiva 92/106/KEE, issir f'konformità mar-regoli stabbiliti fl-att delegat imsemmi fl-Artikolu 3(7) ta' dik id-Direttiva.”

Artikolu 3

Traspożizzjoni

1. L-Istati Membri għandhom jadottaw u jippubblikaw, sa *[PO, jekk jogħġbok dahhal id-data: mhux aktar tard minn 24 xahar wara d-dhul fis-seħh ta' din id-Direttiva]*, il-ligijiet, ir-regolamenti u d-dispożizzjonijiet amministrattivi mehtieġa biex jikkonformaw ma' din id-Direttiva. Huma għandhom jikkomunikaw minnufih it-test ta' dawk id-dispożizzjonijiet lill-Kummissjoni.

Huma għandhom japplikaw dawk id-dispożizzjonijiet minn *[PO, jekk jogħġbok dahhal id-data: 30 xahar wara d-dhul fis-seħh ta' din id-Direttiva]*.

Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn dik ir-referenza meta ssir il-pubblikazzjoni uffiċjali tagħhom. Huma l-Istati Membri li għandhom jiddeċiedu kif issir dik ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tad-dritt nazzjonali li jadottaw fil-qasam kopert minn din id-Direttiva.

Artikolu 4

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 5

Destinatarji

Din id-Direttiva hija indirizzata lill-Istati Membri.

Magħmul fi Brussell,

Għall-Parlament Ewropew
Il-President

Għall-Kunsill
Il-President

DIKJARAZZJONI FINANZJARJA LEĠIŻLATTIVA

Werrej

<u>1.</u>	<u>FRAMEWORK OF THE PROPOSAL/INITIATIVE</u>	1
<u>1.1.</u>	<u>Title of the proposal/initiative</u>	1
<u>1.2.</u>	<u>Policy area(s) concerned</u>	1
<u>1.3.</u>	<u>The proposal/initiative relates to:</u>	1
<u>1.4.</u>	<u>Objective(s)</u>	1
<u>1.4.1.</u>	<u>General objective(s)</u>	1
<u>1.4.2.</u>	<u>Specific objective(s)</u>	1
<u>1.4.3.</u>	<u>Expected result(s) and impact</u>	1
<u>1.4.4.</u>	<u>Indicators of performance</u>	1
<u>1.5.</u>	<u>Grounds for the proposal/initiative</u>	1
<u>1.5.1.</u>	<u>Requirement(s) to be met in the short or long term including a detailed timeline for roll-out of the implementation of the initiative</u>	1
<u>1.5.2.</u>	<u>Added value of Union involvement (it may result from different factors, e.g. coordination gains, legal certainty, greater effectiveness or complementarities). For the purposes of this point 'added value of Union involvement' is the value resulting from Union intervention which is additional to the value that would have been otherwise created by Member States alone.</u>	1
<u>1.5.3.</u>	<u>Lessons learned from similar experiences in the past</u>	1
<u>1.5.4.</u>	<u>Compatibility with the Multiannual Financial Framework and possible synergies with other appropriate instruments</u>	1
<u>1.5.5.</u>	<u>Assessment of the different available financing options, including scope for redeployment</u>	1
<u>1.6.</u>	<u>Duration and financial impact of the proposal/initiative</u>	1
<u>1.7.</u>	<u>Management mode(s) planned</u>	1
<u>2.</u>	<u>MANAGEMENT MEASURES</u>	1
<u>2.1.</u>	<u>Monitoring and reporting rules</u>	1
<u>2.2.</u>	<u>Management and control system(s)</u>	1
<u>2.2.1.</u>	<u>Justification of the management mode(s), the funding implementation mechanism(s), the payment modalities and the control strategy proposed</u>	1
<u>2.2.2.</u>	<u>Information concerning the risks identified and the internal control system(s) set up to mitigate them</u>	1
<u>2.2.3.</u>	<u>Estimation and justification of the cost-effectiveness of the controls (ratio of "control costs ÷ value of the related funds managed"), and assessment of the expected levels of risk of error (at payment & at closure)</u>	1
<u>2.3.</u>	<u>Measures to prevent fraud and irregularities</u>	1

<u>3.</u>	<u>ESTIMATED FINANCIAL IMPACT OF THE PROPOSAL/INITIATIVE</u>	1
<u>3.1.</u>	<u>Heading(s) of the multiannual financial framework and expenditure budget line(s) affected</u>	1
<u>3.2.</u>	<u>Estimated financial impact of the proposal on appropriations</u>	1
<u>3.2.1.</u>	<u>Summary of estimated impact on operational appropriations</u>	1
<u>3.2.2.</u>	<u>Estimated output funded with operational appropriations</u>	1
<u>3.2.3.</u>	<u>Summary of estimated impact on administrative appropriations</u>	1
<u>3.2.4.</u>	<u>Compatibility with the current multiannual financial framework</u>	1
<u>3.2.5.</u>	<u>Third-party contributions</u>	1
<u>3.3.</u>	<u>Estimated impact on revenue</u>	1

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

Direttiva tal-Parlament Ewropew u tal-Kunsill li temenda d-Direttiva 92/106/KEE tas-7 ta' Diċembru 1992 dwar it-twaqqif ta' regoli komuni għal ċerti tipi ta' trasport ikkombinat tal-merkanzija bejn l-Istati Membri.

1.2. Qasam/Oqsma ta' politika kkonċernat(i)

Mobilità u Trasport

1.3. Il-proposta/l-inizjattiva hija relatata ma':

☒ azzjoni ġdida

☐ azzjoni ġdida b'segwitu għal proġett pilota/azzjoni preparatorja⁵¹

☐ l-estensjoni ta' azzjoni eżistenti

☐ fużjoni jew ridirezzjonar ta' azzjoni waħda jew aktar lejn azzjoni ohra/ġdida

1.4. Objettiv(i)

1.4.1. Objettiv(i) ġenerali

L-objettiv ġenerali tad-Direttiva huwa li tiffaċilita zieda fit-trasport intermodali fit-trasport tal-merkanzija intra-UE totali, biex jitnaqqsu l-kostijiet esterni u l-konsum tal-enerġija tat-trasport tal-merkanzija. Id-Direttiva se tikkontribwixxi għall-SDG 13 (Tittiehed azzjoni urgenti għall-ġlieda kontra t-tibdil fil-klima u l-impatti tiegħu), l-SDG 9 (Tinbena infrastruttura reżiljenti, tiġi promossa industrijalizzazzjoni inklużiva u sostenibbli u titrawwem l-innovazzjoni) u l-SDG 11 (L-ibliet u l-insedjamenti umani jsiru inklużivi, sikuri, reżiljenti u sostenibbli).

1.4.2. Objettiv(i) speċifiku/speċifiċi

L-objettivi speċifiċi tad-Direttiva huma li:

- Tipprovi appoġġ għal firxa usa' ta' operazzjonijiet intermodali f'kundizzjonijiet ta' konformità effettivi
- Tiżgura appoġġ aħjar billi ttejjeb ir-rapportar dwar it-trasport intermodali
- Izzid il-kompetittività tat-trasport intermodali biex jitnaqqsu l-kostijiet esterni
- Ittejjeb it-trasparenza u tissimplifika d-dhul fis-suq

1.4.3. Riżultat(i) u impatt mistennija

Speċifika l-effetti li l-proposta/l-inizjattiva jenhtieg li jkollha fuq il-benefiċjarji/il-gruppi fil-mira.

Il-proposta hija mistennija li żżid il-kompetittività tat-trasport intermodali vis-à-vis it-trasport bit-triq unimodali u b'hekk tippromwovi l-użu tiegħu, u dan jirriżulta fi tnaqqis tal-kostijiet esterni.

1.4.4. Indikaturi tal-prestazzjoni

L-effettività tad-Direttiva proposta, fir-rigward tal-Objettiv Speċifiku 1, se tiġi ddeterminata abbażi tal-indikatur li ġej:

⁵¹ Kif imsemmi fl-Artikolu 58(2)(a) jew (b) tar-Regolament Finanzjarju.

- il-volum ta' operazzjonijiet ta' trasport intermodali fl-UE, għal kull kombinazzjoni modali, għal kull segment tas-suq, għal kull teknoloġija ta' trażbord u għal kull tip ta' unitajiet ta' tagħbija;
- il-kurrituri ewlenin fejn jintuza t-trasport intermodali u dawk fejn ma jintużax u r-raġunijiet għal dan.

L-effettività tad-Direttiva proposta, fir-rigward tal-Objettiv Speċifiku 2, se tiġi ddeterminata abbażi tal-indikaturi li ġejjin:

- l-ġhoti ta' rapport fl-intervalli stipulati mid-Direttiva dwar l-iżvilupp ekonomiku tat-trasport intermodali fl-Unjoni.

L-effettività tad-Direttiva proposta, fir-rigward tal-Objettiv Speċifiku 3, se tiġi ddeterminata abbażi tal-indikaturi li ġejjin:

- il-kompetittività tat-trasport intermodali meta mqabbel mat-trasport bit-triq unimodali u l-evoluzzjoni tal-appoġġ ipprovdut mill-Istati Membri.
- *bidliet fit-tqassim modali u fis-sehem tat-trasport intermodali.*

L-effettività tad-Direttiva proposta, fir-rigward tal-Objettiv Speċifiku 4, se tiġi ddeterminata abbażi tal-indikaturi li ġejjin:

- l-iżviluppi fil-kapaċità tat-terminals tat-trażbord;
- id-disponibbiltà, il-faċilità tal-aċċess u l-kompletezza tal-informazzjoni dwar it-terminals intermodali.

1.5. Raġunijiet għall-proposta/għall-inizjattiva

1.5.1. *Rekwiżit(i) li jrid(u) jiġi/u ssodisfat(i) fuq terminu qasir jew twil inkluża kronoloġija dettaljata għat-tneġġja tal-implimentazzjoni tal-inizjattiva*

Il-proposta se tipprova qafas ta' appoġġ biex tiżdied il-kompetittività tat-trasport intermodali vis-à-vis it-trasport bit-triq unimodali sabiex jiġi stimulat l-użu tiegħu u b'hekk jitnaqqsu l-kostijiet esterni tat-trasport tal-merkanzija. Din tinkludi:

- kundizzjonijiet komuni u effettivi għall-konformità u r-regoli għall-prova tal-konformità;
- miżuri ekonomiċi u regolatorji li jgħinu biex tiżdied il-kompetittività tat-trasport intermodali;
- rekwiżiti biex tiġi żgurata t-trasparenza tat-terminal fir-rigward tal-faċilitajiet u s-servizzi;
- ir-regoli għar-rapporti tas-suq u l-kontenut tagħhom u klawżola ta' rieżami biex tiġi vvalutata mill-ġdid l-utilità tal-qafas ta' appoġġ wara żmien partikolari.

Id-dispożizzjonijiet kollha jenħteġ li jkunu applikabbli bis-sħiħ 30 xahar wara d-dhul fis-seħh ta' din id-Direttiva.

Din id-dikjarazzjoni finanzjarja leġislattiva hija speċifikament relatata ma' studju li għandu jitwettaq biex jiġi vvalutat jekk hemmx hteġa li jiġi żviluppat qafas ta' kategorizzazzjoni/tikkettar tat-terminal, soġġett għall-eżitu tal-istudju dwar il-hteġa li jiġi żviluppat tali qafas, u għall-istudji tas-suq bħala kontribut għar-rapporti li għandhom jiġu stabbiliti.

- 1.5.2. *Valur miżjud tal-involvement tal-Unjoni (dan jista' jirriżulta minn fatturi differenti, eż. il-gwadanji mill-koordinazzjoni, iċ-ċertezza legali, effettività akbar jew il-komplementarjetajiet). Għall-finijiet ta' dan il-punt, il-“valur miżjud tal-involvement tal-Unjoni” huwa l-valur li jirriżulta mill-intervent tal-Unjoni li jkun addizzjonali għall-valur illi kieku kien jinħoloq mill-Istati Membri waħedhom.*

Raġunijiet għall-azzjoni fil-livell Ewropew (ex ante)

L-għoti ta' regoli armonizzati għal (a) kundizzjonijiet effettivi ta' konformità u l-prova tagħhom u (b) għal tipi ta' appoġġ se jgħin biex jinħoloq trattament komparabbli tal-operaturi madwar l-UE, jiġu ssimplifikati l-proċeduri amministrattivi għall-industrija, għall-Istati Membri u għall-Kummissjoni u jittejjeb il-funzjonament tas-suq intern. Bhalissa, minhabba n-nuqqasijiet tas-CTD, dan il-livell ta' armonizzazzjoni ma setax jintlaħaq.

Valur miżjud tal-Unjoni li mistenni jkun iġġenerat (ex post)

Is-settur tat-trasport tal-UE għandu dimensjoni transfruntiera b'saħħitha, u jaqdi rwol importanti għall-fluss liberu tan-nies u tal-merkanzija fis-suq intern tal-UE. Is-servizzi tat-trasport effiċjenti huma kruċjali għall-funzjonament tal-ktajjen tal-provvista u għat-ktabbir tal-ekonomija tal-UE. Iżda t-trasport, li mistenni jkompli jżied, xorta jikkostitwixxi wieħed mill-akbar emittenti tal-emissjonijiet tal-gassijiet serra u johloq kostijiet esterni konsiderevoli oħrajn relatati mal-kongestjoni, l-aċċidenti u l-istorbju.

Din id-Direttiva hija maħsuba b'mod ċar bħala strument biex jitnaqqsu l-kostijiet esterni tat-trasport permezz taż-żieda tal-kompetittività tat-trasport intermodali vis-à-vis it-trasport bit-triq unimodali u b'hekk jiġi promoss l-użu tiegħu.

- 1.5.3. *Tagħlimiet meħuda minn esperjenzi simili fl-imġhod*

L-UE ilha tappoġġa għal zmien twil il-bidla modali lejn modi tat-trasport aktar ekoloġiċi u preferibbilment bl-użu tal-modi differenti tat-trasport fl-aħjar kombinazzjoni possibbli tagħhom, sabiex jiġu ottimizzati s-sistema u n-network tat-trasport u jitnaqqsu l-kostijiet esterni.

Sa mill-1975, l-UE kellha strument stabbilit biex tappoġġa l-operazzjonijiet eligibbli tat-trasport ikkombinat bħala sottoforma ta' trasport intermodali. Fl-1992, dan l-istrument gie sostitwit mid-Direttiva kurrenti dwar it-Trasport Ikkombinat (CTD).

Biex izzid l-effettività tas-CTD, fl-1998 il-Kummissjoni għamlet proposta biex temenda s-CTD, filwaqt li pproponiet estensjoni tal-eligibbiltà għall-operazzjonijiet domestiċi tat-triq, limitu fuq is-sezzjoni tat-triq ibbażat fuq sehem ta' 20 % fl-operazzjoni totali, l-eskluzjoni tat-trasport tal-gzejjer, u eżenzjoni tat-trasport ikkombinat minn projbizzjonijiet tas-sewqan fi tmiem il-ġimgha. Minhabba l-fatt li ma seta' jintlaħaq l-ebda ftehim matul in-negozjati interistituzzjonali, fl-2001 il-Kummissjoni rtirat il-proposta.

Fl-2016, il-Kummissjoni wettqet evalwazzjoni REFIT, li kkonkludiet li s-CTD kompliet tkun strument rilevanti għall-appoġġ tat-trasport ikkombinat, iżda li kien hemm potenzjal sinifikanti għal aktar titjib fl-effettività tas-CTD peress li xi whud mid-dispożizzjonijiet tas-CTD kienu skaduti jew mhux ċari, u dan ipprova lok sinifikanti għal interpretazzjoni ambigwa tad-Direttiva u għalhekk implimentazzjoni mhux armonizzata.

Sussegwentement, fl-2017 il-Kummissjoni ressqet proposta ġdida biex temenda s-CTD b'enfasi fuq li tikkjarifika d-definizzjoni fid-dawl tal-ġurisprudenza u l-ilmenti eżistenti mingħajr ma jinbidel l-approċċ ibbażat fuq distanzi fissi għal partijiet differenti tal-operazzjoni. Hija pproponiet ukoll li tippromwovi l-investimenti fl-infrastruttura tat-terminal u ttejjeb b'mod konsiderevoli l-ghodod ta' appoġġ fiskali u ekonomiku.

Filwaqt li l-Istati Membri kollha laqgħu l-emenda u appoġġaw l-oġġettiv li ttejjeb il-kompetittività tat-trasport ikkombinat, kwalunkwe proposta biex tiġi estiża l-eligibbiltà, u b'mod partikolari biex jiġi estiż il-kamp ta' applikazzjoni għall-operazzjonijiet fl-Istati Membri, ġiet milqugħa pjuttost b'reżistenza. Bl-istess mod, hafna Stati Membri kienu kontra obbligu li jiffaċilita ż-żieda fil-kapaċità tat-terminals, filwaqt li setgħu jaqblu dwar obbligu li jippromwovu l-investimenti fit-terminals. Fir-rigward ta' appoġġ akbar għall-operazzjonijiet tat-trasport ikkombinat, il-fehmiet tal-Istati Membri kienu diverġenti, jiġifieri l-Istati Membri ma appoġġawx appoġġ obligatorju armonizzat, izda obbligu li jipprovdu appoġġ meta l-ghażla tal-ghodda ta' appoġġ thalliet f'idejn l-Istati Membri. Il-proposta kurrenti thejjiet billi tqies it-thassib ta' dawk l-Istati Membri.

Il-Parlament Ewropew appoġġa b'mod wiesa' l-proposta, ippropona ambizzjoni ulterjuri fir-rigward tal-appoġġ ekonomiku, izda talab ukoll xi eżenzjonijiet. Diversi emendi introdotti mill-koleġizlaturi mmodifikaw il-proposta b'mod li, jekk tiġi adottata, kienet tnaqqas b'mod sinifikanti l-ambizzjoni u l-effettività tal-proposta tal-Kummissjoni. Għalhekk, il-Kummissjoni rtirat il-proposta tagħha.

1.5.4. *Kompatibbiltà mal-Qafas Finanzjarju Pluriennali u sinerġiji possibbli ma' strumenti xierqa oħra*

Id-Direttiva proposta hija kisba tangibbli ewlenija tal-Komunikazzjoni tal-Kummissjoni dwar Strategija għal Mobilità Sostenibbli u Intelligenti (SSMS), li tistabbilixxi l-viżjoni tal-UE għas-sistema tat-trasport tal-futur. L-istrategija habbret li l-Kummissjoni qed tippjana li twettaq rieżami tal-qafas regolatorju għat-trasport intermodali, inkluża d-Direttiva dwar it-Trasport Ikkombinat (fl-ambitu tal-Inizjattiva ewlenija 4 – Ekoloġizzazzjoni tat-Trasport tal-Merkanzija).

Id-Direttiva se tohloq sinerġiji ma' politiki tat-trasport oħra u partijiet tal-qafas regolatorju tal-UE li jew jimmiraw lejn il-prestazzjoni ambjentali ta' modi individwali u s-sistema tat-trasport jew l-internalizzazzjoni tal-kostijiet esterni. Fir-rigward tal-prestazzjoni ambjentali, dawk il-partijiet jinkludu b'mod partikolari r-Regolament (UE) 2019/1242, COM(2021) 557 u COM(2021) 559. Il-miżuri mmirati lejn l-internalizzazzjoni tal-kostijiet esterni jinkludu l-ipprezzar tal-karbonju, it-tariffi tal-infrastruttura, it-taxxi fuq l-enerġija u l-vetturi.

Il-proposta hija kompatibbli mal-Qafas Finanzjarju Pluriennali. L-inizjattiva tirrikjedi finanzjament biex jiġu ffinanzjati mill-inqas tliet studji tas-suq meħtieġa biex jikkonformaw mal-obbligi ta' rapportar stabbiliti skont id-Direttiva u studju biex jiġi vvalutat jekk hemmx bżonn li jiġi żviluppat qafas ta' kategorizzazzjoni/tikkettar tat-terminal kif stipulat mid-Direttiva.

1.5.5. *Valutazzjoni tal-ghażliet differenti ta' finanzjament disponibbli, inkluż l-ambitu għar-riallokazzjoni*

L-implikazzjonijiet baġitarji ta' din il-proposta huma ttrattati taħt din id-dikjarazzjoni finanzjarja leġislattiva. F'termini ta' nfiq, l-impatt baġitarju speċifiku ta' din l-

inizjattiva huwa limitat għall-appropriazzjonijiet għall-istudji kif imsemmi fil-punt 1.5.4. It-tweġit ta' dawn l-attivitajiet ma jirrikjedix żieda fir-riżorsi umani tal-Kummissjoni Ewropea. Fi hdan il-QFP kurrenti, il-htigijiet jistgħu jiġu ssodisfati permezz ta' riallokazzjoni fi hdan il-linja baġitarja tal-prerogattiva tat-trasport għal EUR 0,4 miljun. L-ebda kost addizzjonali ma huwa previst fil-QFP kurrenti. Fil-QFP ta' wara l-2027, qed jiġi propost li l-kost għall-istudji jiġi ffinanzjat permezz tal-QFP sussegwenti, mingħajr ma jiġi anticipat il-ftehim dwar il-QFP u l-programmi.

1.6. Durata u impatt finanzjarju tal-proposta/tal-inizjattiva

☐ **durata limitata**

☐ fis-sehh minn [JJ/XX]SSSS sa [JJ/XX]SSSS

☐ Impatt finanzjarju minn SSSS sa SSSS għall-appropriazzjonijiet ta' impenn u minn SSSS sa SSSS għall-appropriazzjonijiet ta' pagament.

☒ **durata mhux limitata**

Implimentazzjoni b'perjodu ta' bidu mill-2027-2037

segwita b'operazzjoni fuq skala sħiħa.

1.7. Metodu/i ta' implimentazzjoni tal-baġit ippjanat(i)

☒ **Ġestjoni diretta** mill-Kummissjoni

☒ mid-dipartimenti tagħha, inkluż mill-persunal tagħha fid-delegazzjonijiet tal-Unjoni;

☐ mill-aġenziji eżekuttivi

☐ **Ġestjoni kondiviza** mal-Istati Membri

☐ **Ġestjoni indiretta** billi jiġu fdati kompiti ta' implimentazzjoni baġitarja:

☐ lill-pajjiżi terzi jew lill-korpi nnominati minnhom;

☐ lill-organizzazzjonijiet internazzjonali u lill-aġenziji tagħhom (iridu jiġu speċifikati);

☐ lill-BEI u lill-Fond Ewropew tal-Investment;

☐ lill-korpi msemmija fl-Artikoli 70 u 71 tar-Regolament Finanzjarju;

☐ lill-korpi tal-liġi pubblika;

☐ lill-korpi rregolati mil-liġi privata b'missjoni ta' servizz pubbliku sakemm dawn ikollhom garanziji finanzjarji adegwati;

☐ lill-korpi rregolati mil-liġi privata ta' Stat Membru li jkunu fdati bl-implimentazzjoni ta' shubija pubblika-privata u li jkollhom garanziji finanzjarji adegwati;

☐ lill-korpi jew lill-persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.

Jekk jiġi indikat iżjed minn mod ta' ġestjoni wiehed, jekk jogħġbok ipprova d-dettalji fit-taqsima "Kummenti".

Kummenti

Mhux applikabbli

2. MIZURI TA' ĠESTJONI

2.1. Regoli ta' monitoraġġ u ta' rapportar

Speċifika l-frekwenza u l-kundizzjonijiet.

B'mod ġenerali, il-Kummissjoni se tkun responsabbli għall-implimentazzjoni tad-Direttiva proposta kif ukoll għar-rapportar lill-Parlament Ewropew u lill-Kunsill (a) dwar il-kompetittività tat-trasport intermodali meta mqabbel mat-trasport bit-triq unimodali qabel l-applikazzjoni tad-Direttiva u wara (b) kull 5 snin dwar l-iżvilupp ekonomiku tat-trasport intermodali fl-Unjoni. Wara 10 snin, il-Kummissjoni se tivvaluta jekk l-iskema ta' appoġġ għadhiex meħtieġa.

Il-kompiti implimentati direttament mid-DĠ MOVE se jsegwu ċ-ċiklu annwali tal-ippjanar u l-monitoraġġ, kif implimentat fil-Kummissjoni u fl-agenziji eżekuttivi, inkluż ir-rapportar tar-riżultati permezz tar-Rapport Annwali tal-Attività tad-DĠ MOVE.

2.2. Sistema/i ta' ġestjoni u ta' kontroll

2.2.1. Ġustifikazzjoni tal-mod(i) ta' ġestjoni, tal-mekkaniżmu/i għall-implimentazzjoni tal-finanzjament, tal-modalitajiet ta' pagament u tal-istrateġija ta' kontroll proposta

Il-Kummissjoni u b'mod aktar speċifiku, id-DĠ MOVE, se jimmaniġġaw l-implimentazzjoni tad-Direttiva proposta. Il-finanzjament se jiġi pprovdut permezz ta' ftehimiet ta' akkwist. In-nefqa se tiġi implimentata permezz ta' akkwisti ġestiti direttament, b'applikazzjoni shiha tad-dispożizzjonijiet tar-Regolament Finanzjarju. L-istrateġija ta' kontroll għall-akkwisti u l-ġotjiet fid-DĠ MOVE tinkludi kontrolli legali, operazzjonali u finanzjarji *ex ante* speċifiċi dwar il-proċeduri kif ukoll dwar l-iffirmar ta' kuntratti u ftehimiet. Barra minn hekk, in-nefqa li ssir għall-akkwist ta' oġġetti u ta' servizzi hija soġġetta għal kontrolli finanzjarji *ex ante* u, fejn ikun meħtieġ, *ex post*.

2.2.2. Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom

Ir-riskju ta' żball fil-waqt tal-pagament u fl-għeluq huwa mistenni li jibqa' taht it-2 %.

Ir-riskji potenzjali relatati mal-akkwist ta' servizzi ta' dan il-valur huma kkunsidrati baxxi.

Dawn ir-riskji huma marbuta mal-użu ta' proċeduri ta' akkwist: dewmien, disponibbiltà tad-data, informazzjoni f'waqtha lis-suq, eċċ. Dawn ir-riskji jkunu koperti mill-mekkaniżmi eżistenti tar-Regolament Finanzjarju u mmitigati mis-sett ta' kontrolli interni użati mid-DĠ MOVE (kontrolli legali u finanzjarji *ex ante* sistematiċi qabel il-pubblikazzjoni ta' sejhiet għal proposti u qabel l-ġoti tal-kuntratt, il-monitoraġġ u l-valutazzjoni tar-riżultati tangibbli, awditi *ex post* tan-nefqa kif definit fil-pjanijiet ta' hidma annwali tal-Awditjar).

2.2.3. Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”) u valutazzjoni tal-livelli mistennija tar-riskju ta' errur (mal-hlas u fl-għeluq)

Meta wiehed iqs l-ambitu limitat u l-ammont ta' finanzjament tal-UE li għandu jingħata, u peress li l-benefiċjarji tal-fondi tal-UE jitqiesu bħala ta' riskju baxx, il-

kompiti li jirriżultaw mid-Direttiva proposta ma humiex mistennija jiġġeneraw kostijiet ta' kontroll addizzjonali lil hinn mill-kost mistenni tal-kontrolli tad-DĠ MOVE.

2.3. **Miżuri għall-prevenzjoni ta' frodi u ta' irregolaritajiet**

Speċifika l-miżuri ta' prevenzjoni u ta' protezzjoni eżistenti jew previsti, eż. mill-Istrateġija Kontra l-Frodi.

Il-miżuri regolari ta' prevenzjoni u protezzjoni tal-Kummissjoni japplikaw, speċifikament:

- Il-pagamenti għal kwalunkwe servizz huma ċċekkjati mill-persunal tal-Kummissjoni qabel il-pagament, filwaqt li jitqies kwalunkwe obbligu kuntrattwali, prinċipju ekonomiku u prattika finanzjarja jew manigerjali tajba. Id-dispożizzjonijiet kontra l-frodi (superviżjoni, rappurtar, rekwiziti, eċċ.) se jiġu inklużi fil-kuntratti kollha konkluzi bejn il-Kummissjoni u r-riċevienti ta' kwalunkwe pagament.

- Sabiex jiġu miġġielda l-frodi, il-korruzzjoni u attivitajiet illegali oħrajn, id-dispożizzjonijiet tar-Regolament (UE, Euratom) Nru 883/2013 dwar investigazzjonijiet immexxija mill-Uffiċċju Ewropew ta' Kontra l-Frodi (OLAF) u mill-Uffiċċju tal-Prosekutur Pubbliku Ewropew (UPPE) stabbiliti bir-Regolament tal-Kunsill (UE) 2017/1939 għandhom japplikaw mingħajr restrizzjoni.

Il-Kummissjoni tkompli żżomm strateġija robusta kontra l-frodi, CAFS, li bħalissa qed tiġi riveduta.

Barra minn hekk, fl-2020 id-DĠ MOVE adotta Strateġija Kontra l-Frodi (AFS) riveduta. L-AFS tal-MOVE hija bbażata fuq l-Istrateġija tal-Kummissjoni kontra l-Frodi u tantiċipa valutazzjoni tar-riskju speċifika mwettqa internament biex tidentifika l-oqsma l-aktar vulnerabbli għall-frodi, il-kontrolli diġà stabbiliti u l-azzjonijiet meħtieġa biex tittejjeb il-kapaċità tad-DĠ MOVE li tipprevjeni, tidentifika u tikkoreġi l-frodi.

Id-dispożizzjonijiet kuntrattwali applikabbli għall-akkwist pubbliku jiżguraw li l-awditi u l-kontrolli fuq il-post jkunu jistgħu jitwettqu mis-servizzi tal-Kummissjoni, inkluż l-OLAF, permezz tad-dispożizzjonijiet standard irrakkomandati mill-OLAF.

3. IMPATT FINANZJARJU STMAT TAL-PROPOSTA/TAL-INIZJATTIVA

3.1. Intestatura/i tal-qafas finanzjarju pluriennali u l-linja/i baġitarja/i tan-nefqa affettwata/i

Linji baġitarji eżistenti

Skont l-ordni tal-intestaturi tal-qafas finanzjarju pluriennali u tal-linji baġitarji.

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru	Diff./Mhux diff ⁵² .	mill-pajjiżi tal-EFTA ⁵³	mill-pajjiżi kandidati jew mill-kandidati potenzjali ⁵⁴	minn pajjiżi terzi oħra	dhul assenjat ieħor
1	02.20.04.01	Diff.	LE	LE	LE	LE

⁵² Diff. = Appropriazzjonijiet differenzjati / Mhux diff. = Appropriazzjonijiet mhux differenzjati.

⁵³ EFTA: Assoċjazzjoni Ewropea tal-Kummerċ Hieles.

⁵⁴ Pajjiżi kandidati u, meta applikabbli, kandidati potenzjali mill-Balkani tal-Punent.

3.2. Impatt finanzjarju stmat tal-proposta fuq l-appropriazzjonijiet

3.2.1. Sommarju tal-impatt stmat fuq l-appropriazzjonijiet operazzjonali

- ☐ Il-proposta/l-inizjattiva ma tehtiegx l-użu ta' appropriazzjonijiet operazzjonali
- ☒ Il-proposta/l-inizjattiva tehtieg l-użu ta' appropriazzjonijiet operazzjonali, kif spjegat hawn taht:

miljuni ta' EUR (għal tliet pozizzjonijiet decimali)

Intestatura tal-qafas finanzjarju pluriennali	1	Suq Uniku, Innovazzjoni u Digitali
--	---	------------------------------------

DĠ: MOVE			Sena 2027	TOTAL ⁵⁵
○ Appropriazzjonijiet operazzjonali				
Linja baġitarja 02.20.04.01	Impenji	(1a)	0,4	0,4
	Pagamenti	(2a)	0,4	0,4
TOTAL tal-appropriazzjonijiet għad-DĠ MOVE	Impenji		0,4	0,4
	Pagamenti		0,4	0,4

○ TOTAL tal-appropriazzjonijiet operazzjonali	Impenji	(4)	0,4	0,4
	Pagamenti	(5)	0,4	0,4
TOTAL tal-appropriazzjonijiet skont l-INTESTATURA 1 tal-qafas finanzjarju pluriennali	Impenji		0,4	0,4
	Pagamenti		0,4	0,4

⁵⁵ Lil hinn mill-2027, il-kost tal-proposta huwa stmat għal EUR 0,6 miljun fl-2032, EUR 0,7 miljun fl-2037 u EUR 0,3 miljun addizzjonali finali aktar tard biex il-kostijiet totali għall-baġit tal-UE jingiebu għal EUR 2 miljun, li huwa propost li jiġi ffinanzjat permezz tal-MFFs sussegwenti, minghajr ma jiġi anticipat il-ftehim dwar l-MFFs u l-programmi.

○ TOTAL tal-appropriazzjonijiet operazzjonali (l-intestaturi operazzjonali kollha)	Impenji	(4)	0,4	0,4
	Pagamenti	(5)	0,4	0,4
TOTAL tal-appropriazzjonijiet ta' natura amministrattiva ffinanzjati mill-pakkett għal programmi speċifiċi (l-intestaturi operazzjonali kollha)		(6)		
TOTAL tal-appropriazzjonijiet skont l-INTESTATURI 1 sa 6 tal-qafas finanzjarju pluriennali (Ammont ta' referenza)	Impenji	=4+ 6	0,4	0,4
	Pagamenti	=5+ 6	0,4	0,4

Intestatura tal-qafas finanzjarju pluriennali	7	“Nefqa amministrattiva”
--	----------	-------------------------

Din it-taqsimha jenhtieg li timtela billi tintuza d-“*data* bagitarja ta’ natura amministrattiva” li, qabel kollox, trid tigi introdotta fl-[Anness tad-Dikjarazzjoni Finanzjarja Legizlattiva](#) (l-Anness 5 tad-deċiżjoni tal-Kummissjoni dwar ir-regoli interni għall-implimentazzjoni tat-taqsimha tal-Kummissjoni tal-baġit generali tal-Unjoni Ewropea), li jittella’ fid-DECIDE għall-finijiet ta’ konsultazzjoni bejn is-servizzi.

miljuni ta’ EUR (għal tliet pożizzjonijiet deċimali)

		Sena N	Sena N+1	Sena N+2	Sena N+3	Dahhal is-snin kollha li hemm bżonn biex turi d-durata tal- impatt (ara l-punt 1.6)	TOTAL
DĠ: <.....>							
☐ Riżorsi umani							
☐ Nefqa amministrattiva oħra							
TOTAL TAD-DĠ <.....>	Appropriazzjonijiet						

TOTAL tal-appropriazzjonijiet skont l-INTESTATURA 7 tal-qafas finanzjarju pluriennali	(Total ta’ impenji = Total ta’ pagamenti)							
--	---	--	--	--	--	--	--	--

miljuni ta’ EUR (għal tliet pożizzjonijiet deċimali)

		Sena 2027	Sena 2032	Sena 2037	Sena għad irid jiġi kkonfe rmat	TOTAL
TOTAL tal-appropriazzjonijiet skont l-INTESTATURI 1 sa 7 tal-qafas finanzjarju pluriennali	Impenji	0,4	0,6	0,7	0,3	2,0
	Pagamenti	0,4	0,6	0,7	0,3	2,0

3.2.2. Output stmat iffinanzjat bl-approprjazzjonijiet operazzjonali

Approprjazzjonijiet ta' impenn f' miljuni ta' EUR (għal tliet pozizzjonijiet deċimali)

Indika l-objettivi u l-outputs ↓			Sena N		Sena N+1		Sena N+2		Sena N+3		Dahhal is-snin kollha li hemm bżonn biex turi d-durata tal-impatt (ara l-punt 1.6)						TOTAL	
	OUTPUTS																	
	Tip ⁵⁶	Kost medju	Nru	Kost	Nru	Kost	Nru	Kost	Nru	Kost	Nru	Kost	Nru	Kost	Nru	Kost	Nru totali	Kost totali
OBJETTIV SPEĊIFIKU Nru 1 ⁵⁷ ...																		
- Output																		
- Output																		
- Output																		
Subtotal tal-objettiv speċifiku Nru 1																		
OBJETTIV SPEĊIFIKU Nru 2 ...																		
- Output																		
Subtotal tal-objettiv speċifiku Nru 2																		
TOTALI																		

⁵⁶ L-outputs huma l-prodotti u s-servizzi li jridu jiġu pprovduti (eż.: għadd ta' skambji ta' studenti ffinanzjati, l-għadd ta' kilometri ta' toroq mibnija, eċċ.).

⁵⁷ Kif deskritt fil-punt 1.4.2. "Objettiv(i) speċifiku/speċifiċi..."

3.2.3. Sommarju tal-impatt stmat fuq l-appropriazzjonijiet amministrattivi

☒ Il-proposta/l-inizjattiva ma tehtiegħ l-użu ta' appropriazzjonijiet ta' natura amministrattiva

☐ Il-proposta/l-inizjattiva tehtiegħ l-użu ta' appropriazzjonijiet ta' natura amministrattiva, kif spjegat hawn taħt:

miljuni ta' EUR (għal tliet pożizzjonijiet deċimali)

	Sena N ⁵⁸	Sena N+1	Sena N+2	Sena N+3	Dahhal is-snin kollha li hemm bżonn biex turi d-durata tal-impatt (ara l-punt 1.6)	TOTAL
--	-------------------------	-------------	-------------	-------------	---	-------

INTESTATURA 7 tal-qafas finanzjarju pluriennali								
Rizorsi umani								
Nefqa amministrattiva ohra								
Subtotal tal- INTESTATURA 7 tal-qafas finanzjarju pluriennali								

Barra mill- INTESTATURA 7⁵⁹ tal-qafas finanzjarju pluriennali								
Rizorsi umani								
Nefqa ohra ta' natura amministrattiva								
Subtotal barra mill- INTESTATURA 7 tal-qafas finanzjarju pluriennali								

TOTAL								
--------------	--	--	--	--	--	--	--	--

L-appropriazzjonijiet mehtieġa għar-rizorsi umani u għal nefqa ohra ta' natura amministrattiva se jiġu koperti mill-appropriazzjonijiet tad-DĠ li diġà jkunu assenjati għall-ġestjoni tal-azzjoni u/jew li diġà jkunu ġew riassenjati fid-DĠ, flimkien, jekk ikun mehtieġ, ma' kwalunkwe allokkazzjoni addizzjonali li tista' tingħata lid-DĠ tal-ġestjoni skont il-proċedura annwali ta' allokkazzjoni u fid-dawl tal-limitazzjonijiet baġitarji.

⁵⁸ Is-Sena N hija s-sena li fiha tibda l-implimentazzjoni tal-proposta/tal-inizjattiva. Issostitwixxi l-"N" bl-ewwel sena ta' implimentazzjoni prevista (pereżempju: 2021). Aghmel l-istess għas-snin ta' wara.

⁵⁹ Assistenza teknika u/jew amministrattiva u nefqa ta' appoġġ għall-implimentazzjoni ta' programmi u/jew ta' azzjonijiet tal-UE (li qabel kienu l-linji "BA"), riċerka indiretta u riċerka diretta.

3.2.3.1. Rekwiżiti stmati ta' riżorsi umani

☒ Il-proposta/l-inizjattiva ma teħtiegħ l-użu ta' riżorsi umani.

☐ Il-proposta/l-inizjattiva teħtiegħ l-użu ta' riżorsi umani, kif spjegat hawn taħt:

L-istima trid tiġi espressa f'unitajiet ekwivalenti għall-full-time

	Sena 2025	Sena 2026	Sena 2027	Sena N+3	Dahhal is-snin kollha li hemm bżonn biex turi d-durata tal- impatt (ara l-punt 1.6)		
O Pożizzjonijiet fil-pjan ta' stabbiliment (uffiċjali u persunal temporanju)							
20 01 02 01 (Kwartieri Ġenerali u Uffiċċji tar-Rappreżentanza tal-Kummissjoni)							
20 01 02 03 (Delegazzjonijiet)							
01 01 01 01 (Riċerka indiretta)							
01 01 01 11 (Riċerka diretta)							
Linji baġitarji oħra (speċifika)							
O Persunal estern (f'unità Ekwivalenti għal Full Time: FTE) ⁶⁰							
20 02 01 (AC, END, INT mill-“pakkett globali”)	0	0	0	0			
20 02 03 (AC, AL, END, INT u JPD fid-delegazzjonijiet)							
XX 01 xx yy zz ⁶¹	- fil-Kwartieri Ġenerali						
	- fid-Delegazzjonijiet						
01 01 01 02 (AC, END, INT - Riċerka indiretta)							
01 01 01 12 (AC, END, INT - Riċerka diretta)							
Linji baġitarji oħra (speċifika)							
TOTAL	0						

XX huwa l-qasam ta' politika jew it-titolu baġitarju kkonċernat.

Ir-riżorsi umani meħtieġa se jiġu koperti mill-persunal tad-DĠ li diġà jkun assenjat għall-ġestjoni tal-azzjoni u/jew li diġà jkun gie riassenjat fid-DĠ, flimkien, jekk ikun meħtieġ, ma' kwalunkwe allokazżjoni addizzjonali li tista' tingħata lid-DĠ tal-ġestjoni skont il-proċedura annwali ta' allokazżjoni u fid-dawl tal-limitazzjonijiet baġitarji.

Deskrizzjoni tal-kompiti li jridu jitwettqu:

Uffiċjali u persunal temporanju	
Persunal estern	

⁶⁰ AC = Persunal bil-Kuntratt; AL = Persunal Lokali; END = Espert Nazzjonali Sekondar; INT = Persunal tal-Aġenziji; JPD = Professjonisti Subalterni f'Delegazzjonijiet.

⁶¹ Sottolimitu għall-persunal estern kopert minn approprijazzjonijiet operazzjonali (li qabel kienu l-linji "BA").

3.2.4. *Kompatibbiltà mal-qafas finanzjarju pluriennali attwali*

Il-proposta/l-inizjattiva:

☒ tista' tiġi ffinanzjata kompletament permezz ta' riallokazzjoni fl-intestatura rilevanti tal-Qafas Finanzjarju Pluriennali (QFP).

L-inizjattiva hija ffinanzjata mil-linja baġitarja ta' appoġġ għall-politika tat-trasport (02.20.04.01), ma huwa mehtieg l-ebda riprogrammazzjoni.

☐ tehtieg l-użu tal-margni mhux allokat taht l-intestatura rilevanti tal-QFP u/jew l-użu tal-istrumenti speċjali ddefiniti fir-Regolament dwar il-QFP.

Spjega x'inhum mehtieg, billi tispeċifika l-intestaturi u l-linji baġitarji kkonċernati, l-ammonti korrispondenti, u l-istrumenti proposti li għandhom jintużaw.

☐ tehtieg revizjoni tal-QFP.

Spjega x'inhum mehtieg, billi tispeċifika l-intestaturi u l-linji baġitarji kkonċernati u l-ammonti korrispondenti.

3.2.5. *Kontribuzzjonijiet ta' partijiet terzi*

Il-proposta/l-inizjattiva:

☒ ma tipprevedix kofinanzjament minn partijiet terzi

☐ tipprevedi kofinanzjament minn partijiet terzi kif stmat hawn taht:

Approprjazzjonijiet f'miljuni ta' EUR (għal tliet pozizzjonijiet deċimali)

	Sena N ⁶²	Sena N+1	Sena N+2	Sena N+3	Dahhal is-snin kollha li hemm bżonn biex turi d-durata tal- impatt (ara l-punt 1.6)			Total
Speċifika l-korp ta' kofinanzjament								
TOTAL tal-appropriazzjonijiet kofinanzjati								

⁶² Is-Sena N hija s-sena li fiha tibda l-implimentazzjoni tal-proposta/tal-inizjattiva. Issostitwixxi l-"N" bl-ewwel sena ta' implimentazzjoni prevista (pereżempju: 2021). Aghmel l-istess għas-snin ta' wara.

3.3. Impatt stmat fuq id-dhul

☒ Il-proposta/l-inizjattiva ma għandha l-ebda impatt finanzjarju fuq id-dhul.

☐ Il-proposta/l-inizjattiva għandha l-impatt finanzjarju li ġej:

☐ fuq ir-rizorsi proprji

☐ fuq dhul ieħor

indika, jekk id-dhul hux assenjat għal-linji tan-nefqa ☐

miljuni ta' EUR (għal tliet pożizzjonijiet decimali)

Linja baġitarja tad-dhul:	Approprijazzjonijiet disponibbli għas-sena finanzjarja attwali	Impatt tal-proposta/tal-inizjattiva ⁶³						
		Sena N	Sena N+1	Sena N+2	Sena N+3	Dahhal is-snin kollha li hemm bżonn biex turi d-durata tal-impatt (ara l-punt 1.6)		
L-Artikolu								

Għal dhul assenjat, speċifika l-linja/i baġitarja/i tan-nefqa affettwata/i.

--

Rimarki oħra (eż. il-metodu/il-formula li ntużaw biex jiġi kkalkolat l-impatt fuq id-dhul jew kwalunkwe informazzjoni oħra).

⁶³ Fir-rigward tar-rizorsi proprji tradizzjonali (id-dazji doganali, l-imposti fuq iz-zokkor), l-ammonti indikati jridu jkunu ammonti netti, jiġifieri ammonti grossi wara t-tnaqqis ta' 20 % għall-kostijiet tal-ġbir.